

ಕರ್ನಾಟಕ ಕಳ್ಳಭಟ್ಟಿವ್ಯಾಪಾರಿಗಳ, ಮಾದಕವಸ್ತು ಅಪರಾಧಿಗಳ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರ ಅಪರಾಧಿಗಳ ಮತ್ತು ಕೊಳಚೆ ಪ್ರದೇಶಗಳನ್ನು ಕಬಳಿಸುವವರ ಅಪಾಯಕಾರಿ ಚಟುವಟಿಕೆಗಳ ಪ್ರತಿಬಂಧಕ ಅಧಿನಿಯಮ, 1985

(ಕರ್ನಾಟಕ ರಾಜ್ಯಪತ್ರ, ಗುರುವಾರ, ಆಗಸ್ಟ್ 17, 2006, ಭಾಗ - IVಎ, 1413 ರಿಂದ 1420ರ ವರೆಗಿನ ಪುಟಗಳಲ್ಲಿ ಪ್ರಕಟಿತವಾಗಿದೆ).

ಪ್ರಕರಣಗಳ ಅನುಕ್ರಮಣಿಕೆ

ಪ್ರಕರಣಗಳು:

1. ಚಿಕ್ಕ ಹೆಸರು ಮತ್ತು ಪ್ರಾರಂಭ.
2. ಪರಿಭಾಷೆಗಳು.
3. ಕೆಲವು ವ್ಯಕ್ತಿಗಳನ್ನು ಸ್ಥಾನ ಬದ್ಧತೆಯಲ್ಲಿಡಲು ಆದೇಶಗಳನ್ನು ಹೊರಡಿಸುವ ಅಧಿಕಾರ.
4. ಸ್ಥಾನ ಬದ್ಧತಾ ಆದೇಶಗಳನ್ನು ಜಾರಿ ಮಾಡುವುದು.
5. ಸ್ಥಾನ ಬದ್ಧತೆಯ ಸ್ಥಳ ಮತ್ತು ಷರತ್ತುಗಳನ್ನು ವಿನಿಯಮಿಸುವ ಅಧಿಕಾರ.
6. ಕೆಲವು ಕಾರಣಗಳ ಮೇಲೆ ಸ್ಥಾನಬದ್ಧತಾ ಆದೇಶವು ಅಮಾನ್ಯವಾಗದಿರುವುದು ಅಥವಾ ಜಾರಿಯಾಗದಿರುವುದು.
- 6ಎ. ಸ್ಥಾನಬದ್ಧತೆಗೆ ಕಾರಣಗಳು ಪ್ರತ್ಯೇಕವಾಗಿರುವುದು.
7. ತಲೆಮರೆಸಿಕೊಂಡಿರುವ ವ್ಯಕ್ತಿಗಳ ಸಂಬಂಧದಲ್ಲಿ ಅಧಿಕಾರಗಳು.
8. ಆದೇಶದಿಂದ ಬಾಧಿತರಾದ ವ್ಯಕ್ತಿಗಳಿಗೆ ಸ್ಥಾನಬದ್ಧತಾ ಆದೇಶದ ಕಾರಣಗಳನ್ನು ಬಹಿರಂಗಪಡಿಸುವುದು.
9. ಸಲಹಾ ಮಂಡಲಿಯ ರಚನೆ.
10. ಸಲಹಾ ಮಂಡಲಿಗೆ ಉಲ್ಲೇಖಿಸುವುದು.
11. ಸಲಹಾ ಮಂಡಲಿಯ ಕಾರ್ಯವಿಧಾನ.
12. ಸಲಹಾ ಮಂಡಲಿಯ ವರದಿಯ ಬಗ್ಗೆ ಕ್ರಮ
13. ಸ್ಥಾನಬದ್ಧತೆಯ ಗರಿಷ್ಠ ಅವಧಿ.
14. ಸ್ಥಾನಬದ್ಧತಾ ಆದೇಶಗಳನ್ನು ರದ್ದು ಮಾಡುವುದು
15. ಸ್ಥಾನಬದ್ಧತೆಯಲ್ಲಿರಿಸಿದ ವ್ಯಕ್ತಿಯ ತಾತ್ಕಾಲಿಕ ಬಿಡುಗಡೆ
16. ಸದ್ಭಾವನೆಯಿಂದ ಕೈಗೊಂಡ ಕ್ರಮದ ರಕ್ಷಣೆ
17. ಯಾರೇ ಕಳ್ಳಭಟ್ಟಿ ವ್ಯಾಪಾರಿಗಳ, ಮಾದಕವಸ್ತು ಅಪರಾಧಿಗಳ, ಜೂಜುಕೋರ, ಗೂಂಡಾಗಳ, ಅನೈತಿಕ ವ್ಯವಹಾರ ಅಪರಾಧಿಗಳ ಮತ್ತು ಕೊಳಚೆ ಪ್ರದೇಶಗಳನ್ನು ಕಬಳಿಸುವವರ ವಿರುದ್ಧ ಸ್ಥಾನಬದ್ಧತಾ ಆದೇಶವನ್ನು ಈ ಅಧಿನಿಯಮದ ಅಡಿಯಲ್ಲಿ ಮಾಡಬೇಕಾಗಿರುವುದು ಮತ್ತು ರಾಷ್ಟ್ರೀಯ ಭದ್ರತಾ ಅಧಿನಿಯಮದ ಅಡಿಯಲ್ಲಿ ಮಾಡದಿರುವುದು
18. ನಿರಸನ ಮತ್ತು ಉಳಿಸುವಿಕೆಗಳು

* * *

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ

I

1985ರ ಅಧಿನಿಯಮ 12.- ಕಳ್ಳ ಭಟ್ಟಿವ್ಯಾಪಾರಿಗಳ, ಮಾದಕವಸ್ತು ಅಪರಾಧಿಗಳ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರ ಅಪರಾಧಿಗಳ ಮತ್ತು ಕೊಳಚೆ ಪ್ರದೇಶಗಳನ್ನು ಕಬಳಿಸುವವರ ವಿರುದ್ಧ ಕೆಲವು ಸಮಾಜ ವಿರೋಧಿ ಶಕ್ತಿಗಳ ಚಟುವಟಿಕೆಗಳು, ಕಾಲಕಾಲಕ್ಕೆ ಸಾರ್ವಜನಿಕರಲ್ಲಿ ಅಭದ್ರತೆಯ ಹಾಗೂ ಅಪಾಯದ

ಭಾವನೆಯನ್ನು ಉಂಟು ಮಾಡಿವೆ. ಅಂಥ ವ್ಯಕ್ತಿಗಳಿಂದಾಗಿ ವಿಶೇಷವಾಗಿ ನಗರ ಪ್ರದೇಶಗಳಲ್ಲಿ ಜೀವನದ ಸಮಗತಿಗೆ ಆಗಿಂದಾಗ್ಗೆ ಧಕ್ಕೆಯುಂಟಾಗುತ್ತಿದೆ.

(2) ರಾಜ್ಯದಲ್ಲಿ ಈ ಕುಖ್ಯಾತ ಸಮಾಜ ವಿರೋಧಿ ಶಕ್ತಿಗಳ ಚಟುವಟಿಕೆಗಳು ಸಾರ್ವಜನಿಕ ಸುವ್ಯವಸ್ಥೆಯ ನಿರ್ವಹಣೆಯ ಮೇಲೆ ಪ್ರತಿಕೂಲ ಪರಿಣಾಮ ಉಂಟು ಮಾಡದಂತೆ ನೋಡಿಕೊಳ್ಳುವ ಸಲುವಾಗಿ ಈ ಮುಂದಿನ ವಿಷಯಗಳ ಬಗ್ಗೆ ಉಪಬಂಧ ಕಲ್ಪಿಸಲು ಒಂದು ವಿಶೇಷ ಶಾಸನವನ್ನು ಅಧಿನಿಯಮಿತಿಗೊಳಿಸುವುದು ಅವಶ್ಯವೆಂದು ಪರಿಗಣಿಸಲಾಗಿದೆ:-

(ಎ) “ಕಳ್ಳಭಟ್ಟಿ ವ್ಯಾಪಾರಿಗಳು”, “ಮಾದಕ ವಸ್ತು ಅಪರಾಧಿಗಳು”, “ಜೂಜುಕೋರರು”, “ಗೂಂಡಾಗಳು”, “ಅನೈತಿಕ ವ್ಯವಹಾರ ಅಪರಾಧಿಗಳು” ಮತ್ತು “ಕೊಳಚೆ ಪ್ರದೇಶಗಳನ್ನು ಕಬಳಿಸುವವರು” ಎಂಬ ಪದಗಳನ್ನು ನಿಖರವಾಗಿ ಪರಿಭಾಷಿಸುವುದು;

(ಬಿ) ಸಾರ್ವಜನಿಕ ಸುವ್ಯವಸ್ಥೆಯ ಮೇಲೆ ಪ್ರತಿಕೂಲ ಪರಿಣಾಮ ಉಂಟು ಮಾಡುವ ಅವರ ಚಟುವಟಿಕೆಗಳನ್ನು ನಿರ್ದಿಷ್ಟಪಡಿಸುವುದು; ಮತ್ತು

(ಸಿ) ಈ ಅಪಾಯಕಾರಿ ಚಟುವಟಿಕೆಗಳಲ್ಲಿ ತೊಡಗಿರುವ ವ್ಯಕ್ತಿಗಳ ಪ್ರತಿಬಂಧಕ ಸ್ಥಾನಬದ್ಧತೆಗೆ ಉಪಬಂಧ ಕಲ್ಪಿಸುವುದು.

3. ಈ ಸಮಾಜ ಘಾತುಕ ಶಕ್ತಿಗಳ ವರ್ಗದ ಅಪರಾಧಿಗಳಿಗೆ ಸಂಬಂಧಿಸಿದಂತೆ ರಾಷ್ಟ್ರೀಯ ಭದ್ರತಾ ಅಧಿನಿಯಮದ ಅಡಿಯಲ್ಲಿ ಪರಿಣಾಮಕಾರಿಯಾಗಿ ಕ್ರಮಕೈಗೊಳ್ಳಲಾಗದಿದ್ದರಿಂದಾಗಿ ಸಮಾಜ ಘಾತಕ ಶಕ್ತಿಗಳ ಈ ವರ್ಗವನ್ನು ದಮನ ಮಾಡಲು ತಮಿಳುನಾಡು ಮತ್ತು ಮಹಾರಾಷ್ಟ್ರ ರಾಜ್ಯಗಳು ಒಂದು ನಿರ್ದಿಷ್ಟ ಶಾಸನವನ್ನು ಜಾರಿಗೆ ತಂದಿವೆ.

4. ಸಾರ್ವಜನಿಕ ಹಿತದೃಷ್ಟಿಯಿಂದ ಕರ್ನಾಟಕದಲ್ಲಿಯೂ ಸಹ ಅಂಥದೇ ಒಂದು ಶಾಸನವನ್ನು ರಚಿಸಲು ಪ್ರಸ್ತಾವಿಸಲಾಗಿದೆ.

(ದಿನಾಂಕ 25.3.85ರ ಕರ್ನಾಟಕ ರಾಜ್ಯಪತ್ರದ (ವಿಶೇಷ ಸಂಚಿಕೆ), ಭಾಗ IV - 2ಎ ಯಲ್ಲಿ ಪುಟ 13 ರಲ್ಲಿ ಪ್ರಕಟವಾಗಿದೆ)

II

1987ರ ತಿದ್ದುಪಡಿ ಮಾಡುವ ಅಧಿನಿಯಮ 22.- ಸ್ಥಾನ ಬದ್ಧತೆಗೆ ಸಂಬಂಧಪಟ್ಟಂತೆ ಪ್ರಕರಣದ ದಿನಾಂಕ ಅಥವಾ ಸಂಖ್ಯೆಯನ್ನು ನಿರೂಪಿಸುವಲ್ಲಿ ಉಂಟಾದ ತಪ್ಪು ಅಥವಾ ಸಂಬಂಧಪಟ್ಟ ಪ್ರಕರಣಗಳ ಹಂತವನ್ನು ತಿಳಿಸುವಲ್ಲಿ ಉಂಟಾದ ದೋಷ ಇವೇ ಮುಂತಾದ ತಾಂತ್ರಿಕ ಕಾರಣಗಳ ಮೇಲೆ ಅಥವಾ ಸ್ಥಾನಬದ್ಧತಾ ಆದೇಶವನ್ನು ಎತ್ತಿ ಹಿಡಿಯುವ ಸಂಬಂಧದಲ್ಲಿ ಕೆಲವೊಂದು ಕಾರಣಗಳು ಮಾನ್ಯವೆಂದು ಮತ್ತು ಪರ್ಯಾಪ್ತವಾಗಿವೆಯೆಂದು ಕಂಡು ಬಂದರೂ, ಸ್ಥಾನಬದ್ಧತೆಯ ಕಾರಣಗಳ ಪೈಕಿ ಒಂದು ಕಾರಣವು ಸ್ವಲ್ಪ ಮಟ್ಟಿಗೆ ದೋಷಪೂರಿತವಾಗಿದೆಯೆಂಬ ಕಾರಣ ಮಾತ್ರದಿಂದಾಗಿ ಉಚ್ಚ ನ್ಯಾಯಾಲಯದ ಮುಂದೆ ಪ್ರಶ್ನಿಸಲಾಗಿರುವ ಕೆಲವೊಂದು ಪ್ರಕರಣಗಳಲ್ಲಿ ಸ್ಥಾನಬದ್ಧತಾ ಆದೇಶವನ್ನು ಸಮರ್ಥಿಸುವ ಬಗೆಗಿನ ಕಾರ್ಯವಿಧಾನಕ್ಕೆ ಸಂಬಂಧಿಸಿದಂತೆ ರಾಜ್ಯ ಸರ್ಕಾರವು ಕೆಲವು ತೊಂದರೆಗಳನ್ನು ಎದುರಿಸಿದೆ.

ತಾಂತ್ರಿಕ ದೋಷವನ್ನು ನಿವಾರಿಸುವ ಸಲುವಾಗಿ, ಕಳ್ಳಭಟ್ಟಿ ವ್ಯಾಪಾರಿಗಳ, ಮಾದಕವಸ್ತು ಅಪರಾಧಿಗಳ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರ ಅಪರಾಧಿಗಳ ಮತ್ತು ಕೊಳಚೆ ಪ್ರದೇಶಗಳನ್ನು ಕಬಳಿಸುವವರ ಅಪಾಯಕಾರಿ ಚಟುವಟಿಕೆಗಳ ಪ್ರತಿಬಂಧಕ (ತಿದ್ದುಪಡಿ) ಅಧ್ಯಾದೇಶ, 1987ನ್ನು ಉದ್ದೋಷಿಸಲಾಯಿತು.

(ದಿನಾಂಕ 4.2.1987ರ ಕರ್ನಾಟಕ ರಾಜ್ಯಪತ್ರದ (ವಿಶೇಷ ಸಂಚಿಕೆ) ಭಾಗ IV- 2ಎ ಯಲ್ಲಿ ಸಂಖ್ಯೆ 99 ಎಂದು ಪುಟ 5 ರಲ್ಲಿ ಪ್ರಕಟವಾಗಿದೆ.)

III

2001 ರ ತಿದ್ದುಪಡಿ ಮಾಡುವ ಅಧಿನಿಯಮ 16.- ಭಾರತ ದಂಡ ಸಂಹಿತೆ, 1860ರ VIIIನೇ ಅಧ್ಯಾಯದ ಅಡಿಯಲ್ಲಿ ಸಾರ್ವಜನಿಕ ನೆಮ್ಮದಿಯನ್ನು ಕದಡುವ ಅಪರಾಧಗಳನ್ನು ಮತ್ತು XVನೇ ಅಧ್ಯಾಯದ ಅಡಿಯಲ್ಲಿ ಧರ್ಮಕ್ಕೆ ಸಂಬಂಧಪಟ್ಟ ಅಪರಾಧಗಳನ್ನು ಮಾಡುವುದರಲ್ಲಿ ತೊಡಗಿರುವ ಅಥವಾ ಅದಕ್ಕೆ ದುಷ್ಟೇರಿಸುವ ವ್ಯಕ್ತಿಗಳನ್ನು ಸ್ಥಾನಬದ್ಧತೆಯಲ್ಲಿಡಲು ಉಪಬಂಧ ಕಲ್ಪಿಸುವ ಸಲುವಾಗಿ ಕರ್ನಾಟಕ ಕಳ್ಳಭಟ್ಟಿವ್ಯಾಪಾರಿಗಳ, ಮಾದಕವಸ್ತು ಅಪರಾಧಿಗಳ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರ ಅಪರಾಧಿಗಳ ಮತ್ತು ಕೊಳಚೆ ಪ್ರದೇಶಗಳನ್ನು ಕಬಳಿಸುವವರ ಅಪಾಯಕಾರಿ ಚಟುವಟಿಕೆಗಳ ಪ್ರತಿಬಂಧಕ ಅಧಿನಿಯಮ, 1985ನ್ನು ತಿದ್ದುಪಡಿ ಮಾಡುವುದು ಅವಶ್ಯವೆಂದು ಪರಿಗಣಿಸಲಾಗಿದೆ.

ಆದ್ದರಿಂದ ಈ ವಿಧೇಯಕ.

(2000ನೇ ಸಾಲಿನ ವಿ.ಸ. ವಿಧೇಯಕ ಸಂ 24, ಕಡತ ಸಂ. ಸಂ.ವ್ಯ.ಶಾ.ಇ. 6 ಶಾಸನ 99ನ್ನು ನೋಡಿ).

1985ರ ಕರ್ನಾಟಕ ಅಧಿನಿಯಮ ಸಂ 12

(1985ರ ಏಪ್ರಿಲ್ ಇಪ್ಪತ್ತೊಂಬತ್ತನೇ ದಿನಾಂಕದಂದು ಕರ್ನಾಟಕ ರಾಜ್ಯಪತ್ರದ ವಿಶೇಷ ಸಂಚಿಕೆಯಲ್ಲಿ ಮೊದಲು ಪ್ರಕಟವಾಗಿದೆ)

ಕರ್ನಾಟಕ ಕಳ್ಳಭಟ್ಟಿ ವ್ಯಾಪಾರಿಗಳ, ಔಷಧ ನಿಯಮಗಳನ್ನು ಉಲ್ಲಂಘಿಸುವವರ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರ ಸಂಬಂಧಿ ಅಪರಾಧಿಗಳ ಮತ್ತು ಕೊಳೆಗೇರಿ ವಶಪಡಿಸಿಕೊಳ್ಳುವವರ ಅಪಾಯಕಾರಿ ಚಟುವಟಿಕೆಗಳ ಪ್ರತಿಬಂಧಕ ಅಧಿನಿಯಮ, 1985

(1985ರ ಏಪ್ರಿಲ್ ಇಪ್ಪತ್ತೊಂಬತ್ತನೇ ದಿನಾಂಕದಂದು ರಾಷ್ಟ್ರಾಧ್ಯಕ್ಷರ ಅನುಮೋದನೆ ಪಡೆಯಲಾಗಿದೆ)

(1987ರ ಅಧಿನಿಯಮ 22 ಮತ್ತು 2001 ರ ಅಧಿನಿಯಮ 16ರ ಮೂಲಕ ತಿದ್ದುಪಡಿಯಾದಂತೆ)

ಸಾರ್ವಜನಿಕ ಸುವ್ಯವಸ್ಥೆಯ ನಿರ್ವಹಣೆಗೆ ಪ್ರತಿಕೂಲವಾಗಿರುವ ಕಳ್ಳಭಟ್ಟಿವ್ಯಾಪಾರಿಗಳ, ಮಾದಕ ವಸ್ತು ಅಪರಾಧಿಗಳ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರ ಅಪರಾಧಿಗಳ ಮತ್ತು ಕೊಳೆಚಿ ಪ್ರದೇಶಗಳನ್ನು ಕಬಳಿಸುವವರ ಅಪಾಯಕಾರಿ ಚಟುವಟಿಕೆಗಳನ್ನು ಪ್ರತಿಬಂಧಿಸುವುದಕ್ಕಾಗಿ ಅವರನ್ನು ಪ್ರತಿಬಂಧಕ ಸ್ಥಾನಬದ್ಧತೆಯಲ್ಲಿಡಲು ಉಪಬಂಧ ಕಲ್ಪಿಸುವ ಒಂದು ಅಧಿನಿಯಮ.

ಕಳ್ಳಭಟ್ಟಿ ವ್ಯಾಪಾರಿಗಳ, ಮಾದಕವಸ್ತು ಅಪರಾಧಿಗಳ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರ ಅಪರಾಧಿಗಳ ಮತ್ತು ಕೊಳೆಚಿ ಪ್ರದೇಶಗಳನ್ನು ಕಬಳಿಸುವವರೆಂದು ಕರೆಯಲಾಗುವ ಕೆಲವು ವ್ಯಕ್ತಿಗಳ ಅಪಾಯಕಾರಿ ಚಟುವಟಿಕೆಗಳಿಂದಾಗಿ ಅಗಾಗ್ಗೆ ಸಾರ್ವಜನಿಕ ಸುವ್ಯವಸ್ಥೆಯ ಮೇಲೆ ಪ್ರತಿಕೂಲ ಪರಿಣಾಮ ಉಂಟಾಗುತ್ತಿರುವುದರಿಂದ;

ಇದು, ಭಾರತ ಗಣರಾಜ್ಯದ ಇಪ್ಪತ್ತಾರನೇ ವರ್ಷದಲ್ಲಿ ಕರ್ನಾಟಕ ರಾಜ್ಯ ವಿಧಾನ ಮಂಡಲದಿಂದ ಈ ಮುಂದಿನಂತೆ ಅಧಿನಿಯಮಿತವಾಗಲಿ:

1. ಚಿಕ್ಕ ಹೆಸರು ಮತ್ತು ಪ್ರಾರಂಭ.- (1) ಈ ಅಧಿನಿಯಮವನ್ನು ಕರ್ನಾಟಕ ಕಳ್ಳಭಟ್ಟಿ ವ್ಯಾಪಾರಿಗಳ, ಮಾದಕವಸ್ತು ಅಪರಾಧಿಗಳ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರ ಅಪರಾಧಿಗಳ ಮತ್ತು ಕೊಳೆಚಿ ಪ್ರದೇಶಗಳನ್ನು ಕಬಳಿಸುವವರ ಅಪಾಯಕಾರಿ ಚಟುವಟಿಕೆಗಳ ಪ್ರತಿಬಂಧಕ ಅಧಿನಿಯಮ, 1985 ಎಂದು ಕರೆಯತಕ್ಕದ್ದು.

(2) ಇದು, 1984ರ ಡಿಸೆಂಬರ್ ಹದಿನೈದನೇ ದಿನಾಂಕದಂದು ಜಾರಿಯಲ್ಲಿ ಬಂದಿರುವುದಾಗಿ ಭಾವಿಸತಕ್ಕದ್ದು.

2. ಪರಿಭಾಷೆಗಳು.- ಈ ಅಧಿನಿಯಮದಲ್ಲಿ ಸಂದರ್ಭವು ಅನ್ಯಥಾ ಅಗತ್ಯಪಡಿಸಿದ ಹೊರತು,-

(ಎ) "ಸಾರ್ವಜನಿಕ ಸುವ್ಯವಸ್ಥೆಯ ನಿರ್ವಹಣೆಗೆ ಪ್ರತಿಕೂಲವಾದ ಯಾವುದೇ ರೀತಿಯಲ್ಲಿ ಕಾರ್ಯ ನಡೆಸುವುದು" ಎಂದರೆ,-

(i) ಒಬ್ಬ ಕಳ್ಳಭಟ್ಟಿ ವ್ಯಾಪಾರಿಗಳ ಸಂದರ್ಭದಲ್ಲಿ, ಒಬ್ಬ ಕಳ್ಳಭಟ್ಟಿ ವ್ಯಾಪಾರಿಯಾಗಿ, ಸಾರ್ವಜನಿಕ ಸುವ್ಯವಸ್ಥೆಯ ನಿರ್ವಹಣೆಗೆ ಪ್ರತಿಕೂಲ ಪರಿಣಾಮವನ್ನು ಉಂಟು ಮಾಡುವ ಅಥವಾ ಪ್ರತಿಕೂಲ ಪರಿಣಾಮ ಉಂಟು ಮಾಡುವ ಸಂಭವವಿರುವ ಯಾವುದೇ ಚಟುವಟಿಕೆಗಳಲ್ಲಿ ತೊಡಗಿರುವುದು ಅಥವಾ ಹಾಗೆ ತೊಡಗಲು ಸಿದ್ಧತೆಗಳನ್ನು ಮಾಡಿಕೊಳ್ಳುತ್ತಿರುವುದು;

(ii) ಒಬ್ಬ ಮಾದಕ ವಸ್ತು ಅಪರಾಧಿಯ ಸಂದರ್ಭದಲ್ಲಿ, ಸಾರ್ವಜನಿಕ ಸುವ್ಯವಸ್ಥೆಯ ನಿರ್ವಹಣೆಗೆ ಪ್ರತಿಕೂಲ ಪರಿಣಾಮ ಉಂಟು ಮಾಡುವ ಅಥವಾ ಹಾಗೆ ಪ್ರತಿಕೂಲ ಪರಿಣಾಮ ಉಂಟು ಮಾಡುವ ಸಂಭವವಿರುವ ಒಬ್ಬ ಮಾದಕವಸ್ತು ಅಪರಾಧಿಯಾಗಿ ಯಾವುದೇ ಚಟುವಟಿಕೆಗಳಲ್ಲಿ ತೊಡಗಿರುವುದು ಅಥವಾ ಹಾಗೆ ತೊಡಗಲು ಸಿದ್ಧತೆ ಮಾಡಿಕೊಳ್ಳುವುದು;

(iii) ಒಬ್ಬ ಜೂಜುಕೋರನ ಸಂದರ್ಭದಲ್ಲಿ ಜೂಜುಕೋರನಾಗಿ, ಸಾರ್ವಜನಿಕ ಸುವ್ಯವಸ್ಥೆಯ ನಿರ್ವಹಣೆಗೆ ಪ್ರತಿಕೂಲ ಪರಿಣಾಮ ಉಂಟು ಮಾಡುವ ಅಥವಾ ಪ್ರತಿಕೂಲ ಪರಿಣಾಮ ಉಂಟು ಮಾಡುವ ಸಂಭವವಿರುವ ಯಾವುದೇ ಚಟುವಟಿಕೆಗಳಲ್ಲಿ ತೊಡಗಿರುವುದು ಅಥವಾ ಹಾಗೆ ತೊಡಗಲು ಸಿದ್ಧತೆ ಮಾಡಿಕೊಳ್ಳುವುದು;

(iv) ಒಬ್ಬ ಗೂಂಡನ ಸಂದರ್ಭದಲ್ಲಿ, ಗೂಂಡಾ ಆಗಿ, ಸಾರ್ವಜನಿಕ ಸುವ್ಯವಸ್ಥೆಯ ನಿರ್ವಹಣೆಗೆ ಪ್ರತಿಕೂಲ ಪರಿಣಾಮ ಉಂಟು ಮಾಡುವ ಅಥವಾ ಪ್ರತಿಕೂಲ ಪರಿಣಾಮ ಉಂಟುಮಾಡುವ ಸಂಭವವಿರುವ ಚಟುವಟಿಕೆಗಳಲ್ಲಿ ತೊಡಗುವುದು ಅಥವಾ ಹಾಗೆ ತೊಡಗಲು ಸಿದ್ಧತೆ ಮಾಡಿಕೊಳ್ಳುವುದು ;

(v) ಒಬ್ಬ ಅನೈತಿಕ ವ್ಯವಹಾರ ಸಂಬಂಧಿ ಅಪರಾಧಿಯ ಸಂದರ್ಭದಲ್ಲಿ, ಅನೈತಿಕ ವ್ಯವಹಾರ ಸಂಬಂಧಿ ಅಪರಾಧಿಯಾಗಿ ಸಾರ್ವಜನಿಕ ಸುವ್ಯವಸ್ಥೆಯ ನಿರ್ವಹಣೆಗೆ ಪ್ರತಿಕೂಲ ಪರಿಣಾಮವುಂಟು ಮಾಡುವ ಅಥವಾ ಪ್ರತಿಕೂಲ ಪರಿಣಾಮ ಉಂಟು ಮಾಡುವ ಸಂಭವವಿರುವ ಚಟುವಟಿಕೆಗಳಲ್ಲಿ ತೊಡಗುವುದು ಅಥವಾ ಹಾಗೆ ತೊಡಗಲು ಸಿದ್ಧತೆ ಮಾಡಿಕೊಳ್ಳುವುದು;

(vi) ಕೊಳಚೆ ಪ್ರದೇಶಗಳನ್ನು ಕಬಳಿಸುವವನ ಸಂದರ್ಭದಲ್ಲಿ, ಕೊಳಚೆ ಪ್ರದೇಶಗಳನ್ನು ಕಬಳಿಸುವವನಾಗಿ ಸಾರ್ವಜನಿಕ ಸುವ್ಯವಸ್ಥೆಯ ನಿರ್ವಹಣೆಗೆ ಪ್ರತಿಕೂಲ ಪರಿಣಾಮ ಉಂಟು ಮಾಡುವ ಅಥವಾ ಪ್ರತಿಕೂಲ ಪರಿಣಾಮವುಂಟು ಮಾಡುವ ಸಂಭವವಿರುವ ಯಾವುದೇ ಚಟುವಟಿಕೆಗಳಲ್ಲಿ ತೊಡಗಿರುವುದು ಅಥವಾ ತೊಡಗಲು ಸಿದ್ಧತೆ ಮಾಡಿಕೊಳ್ಳುವುದು.

ವಿವರಣೆ:- ಈ ಖಂಡದ ಉದ್ದೇಶಕ್ಕಾಗಿ, ಈ ಖಂಡದಲ್ಲಿ ಉಲ್ಲೇಖಿತವಾದ, ಯಾರೇ ವ್ಯಕ್ತಿಗಳ ಯಾವುದೇ ಚಟುವಟಿಕೆಗಳು ಪ್ರತ್ಯಕ್ಷ ಅಥವಾ ಪರೋಕ್ಷವಾಗಿ ಸಾರ್ವಜನಿಕರಿಗೆ ಅಥವಾ ಅವರ ಯಾವುದೇ ಒಂದು ವರ್ಗಕ್ಕೆ ಯಾವುದೇ ತೊಂದರೆಯನ್ನು, ಅಪಾಯವನ್ನು ಅಥವಾ ಭೀತಿಯನ್ನು ಅಥವಾ ಅಭದ್ರತೆಯ ಭಾವನೆಯನ್ನು ಅಥವಾ ಜೀವಕ್ಕೆ ಅಥವಾ ಸಾರ್ವಜನಿಕರ ಆರೋಗ್ಯಕ್ಕೆ ತೀವ್ರ ಸ್ವರೂಪದ ಅಥವಾ ವ್ಯಾಪಕವಾದ ಅಪಾಯವನ್ನು ಉಂಟು ಮಾಡುತ್ತಿದ್ದರೆ ಅಥವಾ ಉಂಟು ಮಾಡುವ ಸಾಧ್ಯತೆ ಇದ್ದರೆ, ಅದು, ಇತರ ವಿಷಯಗಳ ಜೊತೆಗೆ, ಸಾರ್ವಜನಿಕ ಸುವ್ಯವಸ್ಥೆಗೆ ಪ್ರತಿಕೂಲ ಪರಿಣಾಮ ಉಂಟುಮಾಡಿದೆಯೆಂದು ಭಾವಿಸತಕ್ಕದ್ದು ಅಥವಾ ಪ್ರತಿಕೂಲ ಪರಿಣಾಮವನ್ನು ಉಂಟು ಮಾಡುವ ಸಾಧ್ಯತೆಯಿದೆಯೆಂದು ಭಾವಿಸತಕ್ಕದ್ದು.

(ಬಿ) “ಕಳ್ಳಭಟ್ಟವ್ಯಾಪಾರಿ” ಎಂದರೆ, ಕರ್ನಾಟಕ ಅಬ್ಕಾರಿ ಅಧಿನಿಯಮ, 1965ರ (1966ರ ಕರ್ನಾಟಕ ಅಧಿನಿಯಮ 21) ಯಾವುದೇ ಉಪಬಂಧಗಳನ್ನು ಮತ್ತು ಅದರ ಅಡಿಯಲ್ಲಿ ಮಾಡಿದ ನಿಯಮಗಳು, ಅಧಿಸೂಚನೆಗಳು ಮತ್ತು ಅದೇಶಗಳನ್ನು ಉಲ್ಲಂಘಿಸಿ ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನನ್ನು ಉಲ್ಲಂಘಿಸಿ, ಯಾವುದೇ ಮದ್ಯ, ಮಾದಕ ಔಷಧ ಅಥವಾ ಇತರ ಮಾದಕ ದ್ರವ್ಯಗಳನ್ನು ಭಟ್ಟಿ ಇಳಿಸುವ, ತಯಾರಿಸುವ, ದಾಸ್ತಾನು ಇಡುವ, ಸಾಗಿಸುವ, ಆಮದು ಮಾಡುವ, ರಫ್ತು ಮಾಡುವ, ಮಾರಾಟ ಮಾಡುವ ಅಥವಾ ವಿತರಣೆ ಮಾಡುವ ಅಥವಾ ಮೇಲೆ ಹೇಳಲಾದ ಯಾವುದೇ ಕೃತ್ಯಗಳ ಸಂಬಂಧವಾಗಿ ಅಥವಾ ಅದಕ್ಕೆ ಬೆಂಬಲವಾಗಿ, ತಿಳಿದೂ ತಿಳಿದೂ ಬೇರೊಬ್ಬ ವ್ಯಕ್ತಿಯಿಂದ ಅಥವಾ ವ್ಯಕ್ತಿಯ ಮೂಲಕ ವೆಚ್ಚ ಮಾಡಿಸುವ ಅಥವಾ ಹಣವನ್ನು ತೊಡಗಿಸುವ ಅಥವಾ ಯಾವುದೇ ಪ್ರಾಣಿ, ವಾಹನ, ಹಡಗು ಅಥವಾ ಇತರ ಸಾಗಣೆ ಸೌಲಭ್ಯವನ್ನು ಅಥವಾ ಯಾವುದೇ ಹಡಗನ್ನು ಅಥವಾ ಇತರ ಯಾವುದೇ ಹಡಗನ್ನು ಅಥವಾ ಇತರ ಯಾವುದೇ ವಾಹನವನ್ನು ಯಾವುದೇ ಪಾತ್ರೆಯನ್ನು ಸರಬರಾಜು ಮಾಡುವ ಅಥವಾ ಅಂಥ ಯಾವುದೇ ಕೃತ್ಯವನ್ನು ಮಾಡಲು ಇತರ ಯಾವುದೇ ರೀತಿಯಲ್ಲಿ ನೆರವಾಗುವ ಯಾವನೇ ಒಬ್ಬ ವ್ಯಕ್ತಿ ಅಥವಾ ಅಂಥ ಯಾವುದೇ ಕೃತ್ಯ ಮಾಡಲು ಯಾವುದೇ ರೀತಿಯಲ್ಲಿ ದುಷ್ಟೀರಿಸುವ ಯಾವನೇ ಒಬ್ಬ ವ್ಯಕ್ತಿ ;

(ಸಿ) “ಸ್ಥಾನಬದ್ಧತಾ ಆದೇಶ” ಎಂದರೆ, 3ನೇ ಪ್ರಕರಣದ ಅಡಿಯಲ್ಲಿ ಹೊರಡಿಸಲಾದ ಆದೇಶ;

(ಡಿ) “ಸ್ಥಾನಬದ್ಧತೆಯಲ್ಲಿರುವವನು” ಎಂದರೆ, ಸ್ಥಾನಬದ್ಧತಾ ಆದೇಶದ ಮೇರೆಗೆ ಸ್ಥಾನಬದ್ಧತೆಯಲ್ಲಿಡಲಾದ ಒಬ್ಬ ವ್ಯಕ್ತಿ;

(ಇ) “ಮಾದಕವಸ್ತು ಅಪರಾಧಿ” ಎಂದರೆ, ಔಷಧ ಮತ್ತು ಪ್ರಸಾಧನ ಸಾಮಗ್ರಿಗಳ ಅಧಿನಿಯಮ, 1940ರ (1940ರ ಕೇಂದ್ರಾಧಿನಿಯಮ XXIII) ಅಥವಾ ಅಪಾಯಕಾರಿ ಔಷಧಗಳ ಅಧಿನಿಯಮ, 1930ರ (1930ರ ಕೇಂದ್ರಾಧಿನಿಯಮ II) ಯಾವುದೇ ಉಪಬಂಧಗಳನ್ನು ಮತ್ತು ಇವೆರಡೂ ಅಧಿನಿಯಮಗಳ ಅಡಿಯಲ್ಲಿ ರಚಿಸಲಾದ ಯಾವುದೇ ನಿಯಮಗಳು, ಅಧಿಸೂಚನೆಗಳು ಮತ್ತು ಅದೇಶಗಳನ್ನು ಉಲ್ಲಂಘಿಸಿ ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಇತರ ಯಾವುದೇ ಕಾನೂನನ್ನು ಉಲ್ಲಂಘಿಸಿ, ಯಾವುದೇ ಮಾದಕವಸ್ತುವನ್ನು ತಯಾರಿಸುವ, ದಾಸ್ತಾನು ಇಡುವ, ಆಮದು ಮಾಡಿಕೊಳ್ಳುವ, ರಫ್ತು ಮಾಡುವ, ಮಾರಾಟ ಮಾಡುವ ಅಥವಾ ವಿತರಣೆ ಮಾಡುವ ಅಥವಾ ಯಾವುದೇ ಮಾದಕ ಔಷಧ ಗಿಡವನ್ನು ಬೆಳೆಸುವ ಅಥವಾ ಇತರ ಏನನ್ನಾದರೂ ಮಾಡುವ ಅಥವಾ ಮೇಲೆ ಹೇಳಲಾದ ಯಾವುದೇ ಏನನ್ನಾದರೂ ಮಾಡುವ ಸಂಬಂಧವಾಗಿ ಅಥವಾ ಅದಕ್ಕೆ ಬೆಂಬಲವಾಗಿ, ಗೊತ್ತಿದ್ದೂ ಬೇರೊಬ್ಬ ವ್ಯಕ್ತಿಯಿಂದ ಅಥವಾ ವ್ಯಕ್ತಿಯ ಮೂಲಕ ವೆಚ್ಚ ಮಾಡಿಸುವ ಅಥವಾ ಹಣವನ್ನು ತೊಡಗಿಸುವ ಅಥವಾ ಅಂಥ ಯಾವುದನ್ನಾದರೂ ಮಾಡಲು ಇತರ ಯಾವುದೇ ರೀತಿಯಲ್ಲಿ ದುಷ್ಟೀರಿಸುವ ಯಾವನೇ ಒಬ್ಬ ವ್ಯಕ್ತಿ;

(ಎಫ್) “ಜೂಜುಕೋರ” ಎಂದರೆ, ಕರ್ನಾಟಕ ಪೊಲೀಸು ಅಧಿನಿಯಮ, 1963ರ (1964ರ ಕರ್ನಾಟಕ ಅಧಿನಿಯಮ 4) VIIನೇ ಅಧ್ಯಾಯದ ಅಡಿಯಲ್ಲಿ ಶಿಕ್ಷಾರ್ಹವಾದ ಮಟ್ಟಿಗೆ ಸಂಬಂಧಪಟ್ಟ ಮತ್ತು ಸದರಿ ಅಧ್ಯಾಯದ ಅಡಿಯಲ್ಲಿ ಶಿಕ್ಷಾರ್ಹವಾದ ಜೂಜು ಅಪರಾಧವೂ ಸೇರಿದಂತೆ, ಯಾವುದೇ ಅಪರಾಧವನ್ನು ಮಾಡುವ ಅಥವಾ ಮಾಡುವಂತೆ ದುಷ್ಟೀರಿಸುವ ಯಾವನೇ ಒಬ್ಬ ವ್ಯಕ್ತಿ;

(ಜಿ) “ಗೂಂಡಾ” ಎಂದರೆ, ಭಾರತ ದಂಡ ಸಂಹಿತೆಯ (1860ರ ಕೇಂದ್ರ ಅಧಿನಿಯಮ XLV) VIIIನೇ ಅಧ್ಯಾಯ, XVನೇ ಅಧ್ಯಾಯ, XVIನೇ ಅಧ್ಯಾಯ], XVIIನೇ ಅಧ್ಯಾಯ ಅಥವಾ XXIIನೇ ಅಧ್ಯಾಯಗಳ ಅಡಿಯಲ್ಲಿ ಶಿಕ್ಷಾರ್ಹವಾದ ಅಪರಾಧಗಳನ್ನು ರೂಢಿಗತವಾಗಿ ಸ್ವತಃ ತಾನೇ ಅಥವಾ ಯಾವುದೇ ಗುಂಪಿನ ಸದಸ್ಯನಾಗಿ ಅಥವಾ ಮುಖ್ಯಸ್ಥನಾಗಿ ಮಾಡುವ ಅಥವಾ ಮಾಡಲು ಯತ್ನಿಸುವ ಅಥವಾ ಮಾಡುವಂತೆ ದುಷ್ಟೀರಿಸುವ ಯಾವನೇ ಒಬ್ಬ ವ್ಯಕ್ತಿ;

1. 2001ರ ಅಧಿನಿಯಮ 16ರ ಮೂಲಕ 1.5.2001 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

(ಹೆಚ್) “ಅನ್ಯೈತಿಕ ವ್ಯವಹಾರ ಅಪರಾಧಿ” ಎಂದರೆ, ಮಹಿಳೆಯರ ಮತ್ತು ಬಾಲಕಿಯರ ಅನ್ಯೈತಿಕ ವ್ಯವಹಾರ ದಮನ ಅಧಿನಿಯಮ, 1956ರ (1956ರ ಕೇಂದ್ರಾಧಿನಿಯಮ 104) ಅಡಿಯಲ್ಲಿ ಯಾವುದೇ ಅಪರಾಧವನ್ನು ಮಾಡುವ ಅಥವಾ ಮಾಡುವಂತೆ ದುಷ್ಟೀರಿಸುವ ಒಬ್ಬ ವ್ಯಕ್ತಿ;

(ಐ) “ಕೊಳಚೆ ಪ್ರದೇಶವನ್ನು ಕಬಳಿಸುವವನು” ಎಂದರೆ, ಯಾವುದೇ ಜಮೀನನ್ನು (ಸರ್ಕಾರಕ್ಕೆ, ಸ್ಥಳೀಯ ಪ್ರಾಧಿಕಾರಕ್ಕೆ ಅಥವಾ ಯಾವೊಬ್ಬ ವ್ಯಕ್ತಿಗೆ ಸೇರಿದುದಾಗಿರಲಿ) ಅಕ್ರಮವಾಗಿ ಸ್ವಾಧೀನಪಡಿಸಿಕೊಳ್ಳುವ ಅಥವಾ ಅಂಥ ಜಮೀನಿನ ಸಂಬಂಧದಲ್ಲಿ ಅಕ್ರಮವಾದ ಗುತ್ತಿಗೆ ಅಥವಾ ಅನುಮತಿ ಒಪ್ಪಂದ ಅಥವಾ ಲೈಸೆನ್ಸ್ ಒಪ್ಪಂದ ಅಥವಾ ಇತರ ಯಾವುದೇ ಒಪ್ಪಂದವನ್ನು ಮಾಡಿಕೊಳ್ಳುವ ಅಥವಾ ಸೃಜಿಸುವ ಅಥವಾ ಮಾರಾಟಕ್ಕಾಗಿ ಅಥವಾ ಬಾಡಿಗೆಗಾಗಿ ಅದರ ಮೇಲೆ ಅನಧಿಕೃತವಾಗಿ ಕಟ್ಟಡಗಳನ್ನು ನಿರ್ಮಿಸುವ ಅಥವಾ ಅನಧಿಕೃತ ಕಟ್ಟಡಗಳ ನಿರ್ಮಾಣಕ್ಕಾಗಿ ಅಥವಾ ಬಳಕೆ ಮತ್ತು ಅನುಭೋಗಕ್ಕಾಗಿ ಬಾಡಿಗೆಗೆ ಅಥವಾ ಅನುಮತಿ ಮತ್ತು ಲೈಸೆನ್ಸ್ ನೀಡುವ ಆಧಾರದ ಮೇಲೆ ಅಂಥ ಜಮೀನನ್ನು ನೀಡುವ ಅಥವಾ ಅಂಥ ಭೂಮಿಗಳ ಅಕ್ರಮ ಸ್ವಾಧೀನತೆ ತೆಗೆದುಕೊಳ್ಳುವುದಕ್ಕಾಗಿ ಅಥವಾ ಅದರ ಮೇಲೆ ಅನಧಿಕೃತ ಕಟ್ಟಡಗಳನ್ನು ನಿರ್ಮಿಸುವುದಕ್ಕಾಗಿ ಯಾರೇ ವ್ಯಕ್ತಿಗೆ ಗೊತ್ತಿದ್ದೂ, ಆರ್ಥಿಕ ನೆರವು ನೀಡುವ ಅಥವಾ ಅಂಥ ಜಮೀನುಗಳ ಯಾರೇ ಅನುಭವದಾರನಿಂದ ಆಪರಾಧಿಕ ಭಯೋತ್ಪಾದನೆಯ ಮೂಲಕ ಬಾಡಿಗೆ, ಪರಿಹಾರ ಅಥವಾ ಇತರ ವೆಚ್ಚಗಳನ್ನು ವಸೂಲು ಮಾಡುವ ಅಥವಾ ವಸೂಲು ಮಾಡಲು ಪ್ರಯತ್ನಿಸುವ ಅಥವಾ ಯಾವುದೇ ಕಾನೂನುಬದ್ಧ ಕಾರ್ಯವಿಧಾನಗಳನ್ನು ಅನುಸರಿಸದೆ ಬಲಾತ್ಕಾರವಾಗಿ ಅಂಥ ಯಾರೇ ಅನುಭವದಾರನನ್ನು ಹೊರದೂಡುವ ಅಥವಾ ಹೊರದೂಡಲು ಪ್ರಯತ್ನಿಸುವ ಅಥವಾ ಮೇಲೆ ಹೇಳಲಾದಂಥ ಯಾವುದೇ ಕೃತ್ಯವನ್ನು ಮಾಡುವಂತೆ ಯಾವುದೇ ರೀತಿಯಲ್ಲಿ ದುಷ್ಟೀರಿಸುವ ಒಬ್ಬ ವ್ಯಕ್ತಿ;

(ಜೆ) “ಅನಧಿಕೃತ ರಚನೆ” ಎಂದರೆ, ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಕಾನೂನಿನ ಅಡಿಯಲ್ಲಿ ಅಥವಾ ಸಂಬಂಧಪಟ್ಟ ಪ್ರದೇಶದಲ್ಲಿ ಜಾರಿಯಲ್ಲಿರುವ ಯಾವುದೇ ಕಾನೂನಿಗನುಸಾರವಾಗಿ ಅಲ್ಲದೆ, ಸಮುಚಿತ ಪ್ರಾಧಿಕಾರದ ಲಿಖಿತ ರೂಪದ ವ್ಯಕ್ತ ಅನುಮತಿಯಿಲ್ಲದೆ ನಿರ್ಮಿಸಿರುವ ಯಾವುದೇ ರಚನೆ.

3. ಕೆಲವು ವ್ಯಕ್ತಿಗಳನ್ನು ಸ್ಥಾನಬದ್ಧತೆಯಲ್ಲಿಡಲು ಆದೇಶಗಳನ್ನು ಹೊರಡಿಸುವ ಅಧಿಕಾರ.- (1) ಕಳ್ಳಭಟ್ಟಿವ್ಯಾಪಾರಿಗಳು, ಮಾದಕವಸ್ತು ಅಪರಾಧಿಗಳು, ಜೂಜುಕೋರರು, ಗೂಂಡಾಗಳು, ಅನ್ಯೈತಿಕ ವ್ಯವಹಾರ ಅಪರಾಧಿಗಳು ಅಥವಾ ಕೊಳಚೆ ಪ್ರದೇಶ ಕಬಳಿಸುವವರು ಸಾರ್ವಜನಿಕ ಸುವ್ಯವಸ್ಥೆಯ ನಿರ್ವಹಣೆಗೆ ಪ್ರತಿಕೂಲವಾದ ಯಾವುದೇ ರೀತಿಯಲ್ಲಿ ವರ್ತಿಸುವುದನ್ನು ತಡೆಯುವ ಉದ್ದೇಶದಿಂದ ಅಂಥ ವ್ಯಕ್ತಿಗಳನ್ನು ಸ್ಥಾನಬದ್ಧತೆಯಲ್ಲಿಡುವುದು ಅವಶ್ಯಕವೆಂದು ರಾಜ್ಯ ಸರ್ಕಾರಕ್ಕೆ ಮನದಟ್ಟಾದರೆ, ಅದು ಹಾಗೆ ಮಾಡಲು ನಿರ್ದೇಶಿಸುವ ಒಂದು ಆದೇಶವನ್ನು ಮಾಡಬಹುದು.

(2) ಒಬ್ಬ ಜಿಲ್ಲಾ ಮ್ಯಾಜಿಸ್ಟ್ರೇಟನ ಅಥವಾ ಒಬ್ಬ ಪೊಲೀಸ್ ಆಯುಕ್ತರ ಅಧಿಕಾರ ವ್ಯಾಪ್ತಿಯ ಯಾವುದೇ ಪ್ರದೇಶದ ಸ್ಥಳೀಯ ಪರಿಮಿತಿಯೊಳಗೆ ಉದ್ಭವಿಸಿರುವ ಅಥವಾ ಉದ್ಭವಿಸುವ ಸಂಭವವಿರುವ ಸನ್ನಿವೇಶಗಳನ್ನು ದೃಷ್ಟಿಯಲ್ಲಿರಿಸಿಕೊಂಡು, ಆದೇಶದಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ಅವಧಿಯಲ್ಲಿ, ಅಂಥ ಮ್ಯಾಜಿಸ್ಟ್ರೇಟನು ಅಥವಾ ಪೊಲೀಸ್ ಆಯುಕ್ತನು ಕೂಡ (1)ನೇ ಉಪಪ್ರಕರಣದಲ್ಲಿ ಉಪಬಂಧಿಸಲಾದ ಅಧಿಕಾರಗಳನ್ನು ಚಲಾಯಿಸಬಹುದೆಂದು ಲಿಖಿತ ಆದೇಶದ ಮೂಲಕ ಅಗತ್ಯವೆಂದು ಸರ್ಕಾರಕ್ಕೆ ಮನದಟ್ಟಾದರೆ, ಅದು ಹಾಗೆ ಮಾಡಬಹುದು:

ಪರಂತು, ಈ ಉಪಪ್ರಕರಣದ ಅಡಿಯಲ್ಲಿ ರಾಜ್ಯ ಸರ್ಕಾರವು ಹೊರಡಿಸಿದ ಆದೇಶದಲ್ಲಿ ನಿರ್ದಿಷ್ಟಪಡಿಸಿದ ಅವಧಿಯು ಮೊದಲನೇ ಬಾರಿಗೆ ಮೂರು ತಿಂಗಳನ್ನು ಮೀರತಕ್ಕದ್ದಲ್ಲ. ಆದರೆ, ರಾಜ್ಯ ಸರ್ಕಾರವು ಕಾಲಕಾಲಕ್ಕೆ ಅಂಥ ಅವಧಿಯನ್ನು ಯಾವುದೇ ಒಂದು ಬಾರಿಗೆ ಮೂರು ತಿಂಗಳನ್ನು ಮೀರದ ಅವಧಿಗೆ ವಿಸ್ತರಿಸಿ ಅಂಥ ಆದೇಶವನ್ನು ತಿದ್ದುಪಡಿ ಮಾಡುವುದು ಅವಶ್ಯಕವೆಂದು ಪರಿಗಣಿಸಿದರೆ, ಅದು ಹಾಗೆ ಮಾಡಬಹುದು.

(3) (2)ನೇ ಉಪಪ್ರಕರಣದಲ್ಲಿ ಹೇಳಲಾದ ಒಬ್ಬ ಅಧಿಕಾರಿಯು ಈ ಪ್ರಕರಣದ ಅಡಿಯಲ್ಲಿ ಯಾವುದೇ ಆದೇಶವನ್ನು ಹೊರಡಿಸಿದಾಗ ಯಾವ ಕಾರಣಗಳ ಆಧಾರದ ಮೇಲೆ ಈ ಆದೇಶವನ್ನು ಹೊರಡಿಸಲಾಯಿತೋ ಅವುಗಳನ್ನು ಮತ್ತು ಆ ವಿಷಯಕ್ಕೆ ಸಂಬಂಧಿಸಿದುದೆಂದು ತಾನು ಅಭಿಪ್ರಾಯಪಡುವಂಥ ಇತರ ವಿವರಗಳನ್ನು ಅವನು ಕೂಡಲೇ ರಾಜ್ಯ ಸರ್ಕಾರಕ್ಕೆ ತಿಳಿಸತಕ್ಕದ್ದು ಮತ್ತು ಈ ಮಧ್ಯೆ ರಾಜ್ಯ ಸರ್ಕಾರವು ಅನುಮೋದಿಸಿದ ಹೊರತು, ಹಾಗೆ ಹೊರಡಿಸಿದ ಯಾವುದೇ ಆದೇಶವು ಹನ್ನೆರಡು ದಿನಗಳಿಗಿಂತ ಹೆಚ್ಚಿನ ಅವಧಿಯವರೆಗೆ ಜಾರಿಯಲ್ಲಿರತಕ್ಕದ್ದಲ್ಲ.

4. ಸ್ಥಾನಬದ್ಧತಾ ಆದೇಶಗಳನ್ನು ಜಾರಿ ಮಾಡುವುದು.- ದಂಡ ಪ್ರಕ್ರಿಯಾ ಸಂಹಿತೆ, 1973ರ (1974ರ ಕೇಂದ್ರ ಅಧಿನಿಯಮ 2) ಅಡಿಯಲ್ಲಿ ದಸ್ತಗಿರಿಯ ವಾರಂಟುಗಳನ್ನು ಜಾರಿಮಾಡಲು ಉಪಬಂಧಿಸಿರುವ ರೀತಿಯಲ್ಲಿ ರಾಜ್ಯದಲ್ಲಿನ ಯಾವುದೇ ಸ್ಥಳದಲ್ಲಿ ಒಂದು ಸ್ಥಾನಬದ್ಧತಾ ಆದೇಶವನ್ನು ಜಾರಿಗೊಳಿಸಬಹುದು.

5. ಸ್ಥಾನಬದ್ಧತೆಯ ಸ್ಥಳ ಮತ್ತು ಷರತ್ತುಗಳನ್ನು ವಿನಿಯಮಿಸುವ ಅಧಿಕಾರ.- ಯಾರ ಸಂಬಂಧವಾಗಿ ಒಂದು ಸ್ಥಾನಬದ್ಧತಾ ಆದೇಶವನ್ನು ಹೊರಡಿಸಲಾಗಿದೆಯೋ ಆ ಪ್ರತಿಯೊಬ್ಬ ವ್ಯಕ್ತಿಯು,-

(ಎ) ನಿರ್ವಹಣೆ, ಶಿಸ್ತು ಮತ್ತು ಶಿಸ್ತು ಉಲ್ಲಂಘನೆಗೆ ಶಿಕ್ಷೆ ಇವುಗಳಿಗೆ ಸಂಬಂಧಪಟ್ಟ ಷರತ್ತುಗಳೂ ಸೇರಿದಂತೆ, ರಾಜ್ಯ ಸರ್ಕಾರವು ಸಾಮಾನ್ಯ ಅಥವಾ ವಿಶೇಷ ಆದೇಶದ ಮೂಲಕ ನಿರ್ದಿಷ್ಟಪಡಿಸಬಹುದಾದಂಥ ಸ್ಥಳದಲ್ಲಿ ಮತ್ತು ಅಂಥ ಷರತ್ತುಗಳಿಗೆ ಒಳಪಟ್ಟು ಸ್ಥಾನಬದ್ಧತೆಯಲ್ಲಿರಲು; ಮತ್ತು

(ಬಿ) ರಾಜ್ಯ ಸರ್ಕಾರದ ಆದೇಶದ ಮೂಲಕ ರಾಜ್ಯದೊಳಗೆ ಸ್ಥಾನಬದ್ಧತೆಯ ಒಂದು ಸ್ಥಳದಿಂದ ರಾಜ್ಯದಲ್ಲಿನ ಸ್ಥಾನಬದ್ಧತೆಯ ಮತ್ತೊಂದು ಸ್ಥಳಕ್ಕೆ ಒಯ್ಯಲ್ಪಡಲು

- ಬದ್ಧನಾಗಿರತಕ್ಕದ್ದು.

6. ಕೆಲವು ಕಾರಣಗಳ ಮೇಲೆ ಸ್ಥಾನಬದ್ಧತಾ ಆದೇಶವು ಅಮಾನ್ಯವಾಗದಿರುವುದು ಅಥವಾ ಜಾರಿಯಾಗದಿರುವುದು.- ಯಾವುದೇ ಸ್ಥಾನಬದ್ಧತಾ ಆದೇಶವು,-

(ಎ) ಆದೇಶದ ಮೇರೆಗೆ ಸ್ಥಾನಬದ್ಧತೆಯಲ್ಲಿಡಬೇಕಾದ ವ್ಯಕ್ತಿಯು ರಾಜ್ಯದೊಳಗಿದ್ದು, ಆದೇಶವನ್ನು ಮಾಡುವ ಅಧಿಕಾರಿಯ ಪ್ರಾದೇಶಿಕ ಅಧಿಕಾರ ವ್ಯಾಪ್ತಿಯ ಪರಿಮಿತಿಯಿಂದ ಹೊರಗಿರುವನೆಂಬ; ಅಥವಾ

(ಬಿ) ಅಂಥ ವ್ಯಕ್ತಿಯ ಸ್ಥಾನಬದ್ಧತೆಯ ಸ್ಥಳ ರಾಜ್ಯದೊಳಗಿದ್ದರೂ, ಸದರಿ ಪರಿಮಿತಿಯಿಂದ ಹೊರಗಿದೆಯೆಂಬ

-ಕಾರಣ ಮಾತ್ರದಿಂದಲೇ ಅಮಾನ್ಯವಾಗತಕ್ಕದ್ದಲ್ಲ ಅಥವಾ ಜಾರಿಗೊಳ್ಳದೆ ಇರತಕ್ಕದ್ದಲ್ಲ.

16ಎ. ಸ್ಥಾನಬದ್ಧತೆಗೆ ಕಾರಣಗಳು ಪ್ರತ್ಯೇಕವಾಗಿರುವುದು.- 3ನೇ ಪ್ರಕರಣದ (1)ನೇ ಉಪಪ್ರಕರಣ ಅಥವಾ (2)ನೇ ಉಪಪ್ರಕರಣದ ಅಡಿಯಲ್ಲಿ ಎರಡು ಅಥವಾ ಅದಕ್ಕೂ ಹೆಚ್ಚು ಕಾರಣಗಳ ಮೇಲೆ ಮಾಡಲಾಗಿರುವ ಸ್ಥಾನಬದ್ಧತಾ ಆದೇಶಕ್ಕೆ ಅನುಸಾರವಾಗಿ ಒಬ್ಬ ವ್ಯಕ್ತಿಯನ್ನು ಸ್ಥಾನಬದ್ಧತೆಯಲ್ಲಿ ಇಟ್ಟಿರುವಲ್ಲಿ, ಅಂಥ ಸ್ಥಾನಬದ್ಧತಾ ಆದೇಶವನ್ನು ಅಂಥ ಪ್ರತಿಯೊಂದು ಕಾರಣದ ಮೇಲೆ ಪ್ರತ್ಯೇಕವಾಗಿ ಮಾಡಲಾಗಿದೆ ಎಂದು ಭಾವಿಸತಕ್ಕದ್ದು, ಮತ್ತು ಅದಕ್ಕನುಸಾರವಾಗಿ, -

(ಎ) ಅಂಥ ಆದೇಶವು, -

(i) ಸಂದಿಗ್ಧವಾಗಿದೆ/ವೆ ಯೆಂಬ;

(ii) ಅಸ್ತಿತ್ವದಲ್ಲಿಲ್ಲವೆಂಬ;

(iii) ಸುಸಂಬದ್ಧವಲ್ಲವೆಂಬ;

(iv) ಅಂಥ ವ್ಯಕ್ತಿಗೆ ಸಂಬಂಧಿಸಿದ್ದಲ್ಲ ಅಥವಾ ಪ್ರತ್ಯೇಕವಾಗಿ ಸಂಬಂಧಿಸಿದ್ದಲ್ಲವೆಂಬ; ಅಥವಾ

(v) ಇತರ ಯಾವುದೇ ಕಾರಣಕ್ಕಾಗಿ ಅಮಾನ್ಯವಾಗಿದೆ ಎಂಬ

- ಒಂದು ಅಥವಾ ಕೆಲವು ಕಾರಣಗಳ ಮೇಲೆ ಮಾತ್ರವೇ ಅಸಿಂಧುವೆಂದು ಅಥವಾ ಅಪ್ರವರ್ತನೀಯವೆಂದು ಭಾವಿಸತಕ್ಕದ್ದಲ್ಲ;

ಆದ್ದರಿಂದ, ಸರ್ಕಾರಕ್ಕೆ ಅಥವಾ ಅಂಥ ಸ್ಥಾನಬದ್ಧತಾ ಆದೇಶವನ್ನು ಹೊರಡಿಸುವ ಅಧಿಕಾರಿಗೆ ಉಳಿದ ಕಾರಣ ಅಥವಾ ಕಾರಣಗಳಿಗೆ ಸಂಬಂಧಿಸಿದಂತೆ 3ನೇ ಪ್ರಕರಣದ (1)ನೇ ಉಪ -ಪ್ರಕರಣದಲ್ಲಿ ಉಪಬಂಧಿಸಿದುದರ ಬಗ್ಗೆ ಮನದಟ್ಟಾದಿರಬಹುದೆಂದು ಮತ್ತು ಆ ಸ್ಥಾನಬದ್ಧತಾ ಆದೇಶವನ್ನು ಹೊರಡಿಸಿರಬಹುದೆಂದು ತೀರ್ಮಾನಿಸಲು ಸಾಧ್ಯವಾಗುವುದಿಲ್ಲ;

(ಬಿ) ಸರ್ಕಾರಕ್ಕೆ ಅಥವಾ ಸ್ಥಾನಬದ್ಧತಾ ಆದೇಶವನ್ನು ಹೊರಡಿಸುವ ಅಧಿಕಾರಿಗೆ ಉಳಿದ ಕಾರಣ ಅಥವಾ ಕಾರಣಗಳಿಗೆ ಸಂಬಂಧಿಸಿದಂತೆ (1) ನೇ ಉಪ ಪ್ರಕರಣದಲ್ಲಿ ಉಪಬಂಧಿಸಿದುದರ ಬಗ್ಗೆ ಮನದಟ್ಟಾದ ತರುವಾಯವೇ ಸದರಿ (1)ನೇ ಉಪಪ್ರಕರಣದ ಅಥವಾ (2)ನೇ ಉಪಪ್ರಕರಣದ ಅಡಿಯಲ್ಲಿನ ಸ್ಥಾನಬದ್ಧತಾ ಆದೇಶವನ್ನು ಹೊರಡಿಸಲಾಗಿದೆಯೆಂದು ಭಾವಿಸತಕ್ಕದ್ದು.]¹

1. 1987ರ ಅಧಿನಿಯಮ 22ರ ಮೂಲಕ 20.1.1987ರಿಂದ ಜಾರಿಗೆ ಬರುವಂತೆ ಸೇರಿಸಲಾಗಿದೆ.

7. ತಲೆಮರೆಸಿಕೊಂಡಿರುವ ವ್ಯಕ್ತಿಗಳ ಸಂಬಂಧದಲ್ಲಿ ಅಧಿಕಾರಗಳು.- (1) ಯಾವ ವ್ಯಕ್ತಿಯ ಸಂಬಂಧದಲ್ಲಿ ಒಂದು ಸ್ಥಾನಬದ್ಧತಾ ಆದೇಶವನ್ನು ಹೊರಡಿಸಲಾಗಿದೆಯೋ, ಆ ವ್ಯಕ್ತಿಯು ತಲೆಮರೆಸಿಕೊಂಡಿದ್ದಾನೆಂದು ಅಥವಾ ಅದೇಶವನ್ನು ಜಾರಿಗೊಳಿಸಲು ಸಾಧ್ಯವಾಗದಂತೆ ಬಚ್ಚಿಟ್ಟುಕೊಂಡಿದ್ದಾನೆಂದು ರಾಜ್ಯ ಸರ್ಕಾರವು ಅಥವಾ 3ನೇ ಪ್ರಕರಣದ (2)ನೇ ಉಪ ಪ್ರಕರಣದಲ್ಲಿ ಉಲ್ಲೇಖಿತನಾದ ಒಬ್ಬ ಅಧಿಕಾರಿಯು ನಂಬಲು ಕಾರಣವಿದ್ದರೆ, ಆಗ ದಂಡ ಪ್ರಕ್ರಿಯಾ ಸಂಹಿತೆ, 1973ರ (1974ರ ಕೇಂದ್ರಾಧಿನಿಯಮ 2) 82 ರಿಂದ 86ರವರೆಗಿನ (ಎರಡೂ ಪ್ರಕರಣಗಳೂ ಸೇರಿದಂತೆ) ಪ್ರಕರಣಗಳ ಉಪಬಂಧಗಳು ಈ ಉಪಪ್ರಕರಣದಲ್ಲಿ ಉಲ್ಲೇಖಿಸಲಾದ ಮಾರ್ಪಾಡುಗಳಿಗೊಳಪಟ್ಟು, ಅಂಥ ವ್ಯಕ್ತಿಗೆ ಮತ್ತು ಅವನ ಸ್ವತ್ತಿಗೆ ಅನ್ವಯವಾಗತಕ್ಕದ್ದು ಮತ್ತು ಅಂಥ ವ್ಯಕ್ತಿಯು ಸಾಮಾನ್ಯವಾಗಿ ವಾಸಿಸುವ ಸ್ಥಳ ಯಾವುದೇ ಇರಲಿ, ಅವನ ವಿರುದ್ಧ ಮಾಡಿದ ಸ್ಥಾನಬದ್ಧತಾ ಆದೇಶವನ್ನು ಸಕ್ಷಮ ನ್ಯಾಯಾಲಯವು ಹೊರಡಿಸಿದ ಒಂದು ವಾರಂಟ್ ಎಂದು ಭಾವಿಸತಕ್ಕದ್ದು. ಸ್ಥಾನಬದ್ಧತಾ ಆದೇಶವನ್ನು ರಾಜ್ಯ ಸರ್ಕಾರವು ಮಾಡಿರುವಲ್ಲಿ, ಸಂದರ್ಭಾನುಸಾರವಾಗಿ ಜಿಲ್ಲಾ ಮ್ಯಾಜಿಸ್ಟ್ರೇಟರ ದರ್ಜೆಗೆ ಕಡಿಮೆಯದಲ್ಲದ ದರ್ಜೆಯ ಒಬ್ಬ ಅಧಿಕಾರಿಯು ಅಥವಾ ರಾಜ್ಯ ಸರ್ಕಾರದಿಂದ ಈ ಸಂಬಂಧವಾಗಿ ಪ್ರಾಧಿಕೃತರಾದ ಪೊಲೀಸ್ ಆಯುಕ್ತರು ಅಥವಾ 3ನೇ ಪ್ರಕರಣದ (2)ನೇ ಉಪಪ್ರಕರಣದಲ್ಲಿ ಹೇಳಲಾದ ಅಧಿಕಾರಿಯು ಸ್ಥಾನಬದ್ಧತಾ ಆದೇಶವನ್ನು ಹೊರಡಿಸಿದ್ದರೆ ಅಂಥ ಅಧಿಕಾರಿಯು, ಅವನ ಸಾಮಾನ್ಯ ಅಧಿಕಾರ ವ್ಯಾಪ್ತಿಯು ಯಾವುದೇ ಇದ್ದರೂ, ಅಂಥ ವ್ಯಕ್ತಿಯ ಸಂಬಂಧದಲ್ಲಿ ಘೋಷಣೆ

ಹೊರಡಿಸುವುದಕ್ಕೆ ಮತ್ತು ರಾಜ್ಯದ ಯಾವುದೇ ಭಾಗದಲ್ಲಿರುವ ಅವನ ಸ್ವತ್ತನ್ನು ಜಪ್ತಿ ಮಾಡಲು ಮತ್ತು ಮಾರಾಟ ಮಾಡಲು ಮತ್ತು ಸದರಿ ಪ್ರಕರಣಗಳ ಅಡಿಯಲ್ಲಿ ಯಾವುದೇ ಇತರ ಕ್ರಮಕೈಗೊಳ್ಳಲು ಸದರಿ ಸಂಹಿತೆಯ 82, 83, 84 ಮತ್ತು 85ನೇ ಪ್ರಕರಣಗಳ ಅಡಿಯಲ್ಲಿ ಸಕ್ಷಮ ನ್ಯಾಯಾಲಯದ ಎಲ್ಲ ಅಧಿಕಾರಗಳನ್ನು ಚಲಾಯಿಸಲು ಅಧಿಕಾರ ಹೊಂದಿರುವನೆಂದು ಭಾವಿಸತಕ್ಕದ್ದು. ಜಪ್ತಿ ಮಾಡಿದ ಸ್ವತ್ತನ್ನು ಹಿಂದಿರುಗಿಸುವುದಕ್ಕಾಗಿ ಸಲ್ಲಿಸಿದ ಒಂದು ಅರ್ಜಿಯನ್ನು ತಿರಸ್ಕರಿಸುವ ಕುರಿತು ಯಾವನೇ ಅಂಥ ಅಧಿಕಾರಿಯ ಯಾವುದೇ ಆದೇಶದ ವಿರುದ್ಧದ ಒಂದು ಅಪೀಲನ್ನು, ಸದರಿ ಸಂಹಿತೆಯ 86ನೇ ಪ್ರಕರಣದಲ್ಲಿ ಉಪಬಂಧಿಸಲಾದಂತೆ, ಸದರಿ ವ್ಯಕ್ತಿಯು ಸಾಮಾನ್ಯವಾಗಿ ವಾಸಿಸುವ ಸ್ಥಳದ ಅಧಿಕಾರ ವ್ಯಾಪ್ತಿಯನ್ನು ಹೊಂದಿರುವ ಸೆಷನ್ ನ್ಯಾಯಾಲಯದ ಮುಂದೆ ಮಾಡತಕ್ಕದ್ದು.

(2) (ಎ) (1)ನೇ ಉಪಪ್ರಕರಣದಲ್ಲಿ ಏನೇ ಒಳಗೊಂಡಿದ್ದರೂ, ಯಾವ ವ್ಯಕ್ತಿಯ ಸಂಬಂಧದಲ್ಲಿ ಒಂದು ಸ್ಥಾನಬದ್ಧತಾ ಆದೇಶವನ್ನು ಹೊರಡಿಸಲಾಗಿದೆಯೋ ಆ ವ್ಯಕ್ತಿಯು ತಲೆಮರೆಸಿಕೊಂಡಿದ್ದಾನೆಂದು ಅಥವಾ ಆದೇಶವನ್ನು ಜಾರಿಗೊಳಿಸಲು ಸಾಧ್ಯವಾಗದಂತೆ ಬಚ್ಚಿಟ್ಟುಕೊಂಡಿದ್ದಾನೆಂದು, ರಾಜ್ಯ ಸರ್ಕಾರವು ಅಥವಾ 3ನೇ ಪ್ರಕರಣದ (2)ನೇ ಉಪ ಪ್ರಕರಣದಲ್ಲಿ ಉಲ್ಲೇಖಿತನಾದ ಒಬ್ಬ ಅಧಿಕಾರಿಯು ನಂಬಲು ಕಾರಣವಿದ್ದರೆ, ರಾಜ್ಯ ಸರ್ಕಾರವು ಅಥವಾ ಸಂದರ್ಭಾನುಸಾರ ಅಧಿಕಾರಿಯು ಸರ್ಕಾರಿ ರಾಜ್ಯ ಪತ್ರದಲ್ಲಿ ಅಧಿಸೂಚನೆಯ ಮೂಲಕ, ಆದೇಶದಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ಕಾಲದಲ್ಲಿ ಮತ್ತು ಅಂಥ ಅವಧಿಯೊಳಗೆ ಸದರಿ ವ್ಯಕ್ತಿಯು, ಅಂಥ ಅಧಿಕಾರಿಯ ಮುಂದೆ ಹಾಜರಾಗಬೇಕೆಂದು ನಿರ್ದೇಶಿಸಬಹುದು.

(ಬಿ) ಅಂಥ ವ್ಯಕ್ತಿಯು, ಅಂಥ ಆದೇಶವನ್ನು ಪಾಲಿಸಲು ತಪ್ಪಿದರೆ, ಅದನ್ನು ಪಾಲಿಸಲು ತನಗೆ ಸಾಧ್ಯವಾಗಲಿಲ್ಲವೆಂಬುದನ್ನು ರುಜುವಾತುಪಡಿಸಿದ ಹೊರತು ಮತ್ತು ಆದೇಶದಲ್ಲಿ ನಿರ್ದಿಷ್ಟಪಡಿಸಿದ ಅವಧಿಯೊಳಗೆ, ಅದನ್ನು ಪಾಲಿಸಲು ಸಾಧ್ಯವಾಗದಿದ್ದುದಕ್ಕೆ ಕಾರಣಗಳನ್ನು ಮತ್ತು ತನ್ನ ಚಲನವಲನಗಳ ಬಗ್ಗೆ ಆದೇಶದಲ್ಲಿ ತಿಳಿಸಿದ ಅಧಿಕಾರಿಗೆ ತಿಳಿಸಿದ್ದ ಹೊರತು ಅಥವಾ ಆದೇಶದಲ್ಲಿ ತಿಳಿಸಿದ ವ್ಯಕ್ತಿಗೆ ತನಗೆ ಹಾಗೆ ಮಾಡುವುದು ಸಾಧ್ಯವಾಗದಿದ್ದ ಬಗ್ಗೆ ರುಜುವಾತುಪಡಿಸಿದ ಹೊರತು, ಅಪರಾಧ ನಿರ್ಣಯವಾದ ತರುವಾಯ, ಒಂದು ವರ್ಷದವರೆಗೆ ವಿಸ್ತರಿಸಬಹುದಾದ ಕಾರಾವಾಸದಿಂದ ಅಥವಾ ಜುಲ್ಮಾನೆಯಿಂದ ಅಥವಾ ಅವರಡರಿಂದಲೂ ದಂಡಿತನಾಗತಕ್ಕದ್ದು.

(ಸಿ) ಸದರಿ ಸಂಹಿತೆಯಲ್ಲಿ ಏನೇ ಒಳಗೊಂಡಿದ್ದರೂ, (ಬಿ) ಖಂಡದ ಅಡಿಯಲ್ಲಿನ ಪ್ರತಿಯೊಂದು ಅಪರಾಧವು ಸಂಜ್ಞೆಯವಾಗಿರತಕ್ಕದ್ದು.

8. ಆದೇಶದಿಂದ ಬಾಧಿತರಾದ ವ್ಯಕ್ತಿಗಳಿಗೆ ಸ್ಥಾನಬದ್ಧತಾ ಆದೇಶದ ಕಾರಣಗಳನ್ನು ಬಹಿರಂಗಪಡಿಸುವುದು.-

(1) ಸ್ಥಾನಬದ್ಧತಾ ಆದೇಶಕನುಸಾರವಾಗಿ ಒಬ್ಬ ವ್ಯಕ್ತಿಯನ್ನು ಸ್ಥಾನಬದ್ಧತೆಯಲ್ಲಿಡಲಾಗಿದ್ದರೆ, ಆದೇಶವನ್ನು ಮಾಡುವ ಪ್ರಾಧಿಕಾರಿಯು, ಸಾಧ್ಯವಾದಷ್ಟು ಬೇಗನೆ, ಆದರೆ, ಸ್ಥಾನಬದ್ಧತೆಯಲ್ಲಿರಿಸಿದ ದಿನದಿಂದ ಐದು ದಿನಗಳಿಗೆ ಮೀರದಂತೆ, ಆದೇಶವನ್ನು ಯಾವ ಕಾರಣಗಳಿಗಾಗಿ ಮಾಡಲಾಯಿತೆಂಬ ಬಗ್ಗೆ ಅವನಿಗೆ ತಿಳಿಸತಕ್ಕದ್ದು ಮತ್ತು ಆದೇಶದ ವಿರುದ್ಧ ರಾಜ್ಯ ಸರ್ಕಾರಕ್ಕೆ ಒಂದು ಮನವಿ ಸಲ್ಲಿಸಲು ಆದಷ್ಟು ಬೇಗನೆ ಅವನಿಗೆ ಅವಕಾಶ ನೀಡತಕ್ಕದ್ದು.

(2) (1)ನೇ ಉಪಪ್ರಕರಣದಲ್ಲಿರುವುದಾದರೂ, ಯಾವ ಸಂಗತಿಗಳನ್ನು ಬಹಿರಂಗಪಡಿಸುವುದು ಸಾರ್ವಜನಿಕ ಹಿತಕ್ಕೆ ವಿರುದ್ಧವಾಗಿದೆ ಎಂದು ಪ್ರಾಧಿಕಾರವು ಅಭಿಪ್ರಾಯಪಡುವುದೋ ಆ ಸಂಗತಿಗಳನ್ನು ಬಹಿರಂಗಪಡಿಸುವಂತೆ ಪ್ರಾಧಿಕಾರವನ್ನು ಅಗತ್ಯಪಡಿಸತಕ್ಕದ್ದಲ್ಲ.

9. ಸಲಹಾ ಮಂಡಲಿಯ ರಚನೆ.- (1) ರಾಜ್ಯ ಸರ್ಕಾರವು, ಈ ಅಧಿನಿಯಮದ ಉದ್ದೇಶಕ್ಕಾಗಿ, ಅಗತ್ಯವೆಂದು ಕಂಡುಬಂದಾಗಲೆಲ್ಲ ಒಂದು ಅಥವಾ ಹೆಚ್ಚು ಸಲಹಾ ಮಂಡಲಿಗಳನ್ನು ರಚಿಸತಕ್ಕದ್ದು.

(2) ಅಂಥ ಪ್ರತಿಯೊಂದು ಮಂಡಲಿಯ ರಚನೆಯು, ಕರ್ನಾಟಕ ಉಚ್ಚ ನ್ಯಾಯಾಲಯದ ಮುಖ್ಯ ನ್ಯಾಯಾಧೀಶರ ಶಿಫಾರಸಿಗನುಸಾರವಾಗಿರತಕ್ಕದ್ದು.

(3) ಅಂಥ ಪ್ರತಿಯೊಂದು ಮಂಡಲಿಯು ಒಬ್ಬ ಅಧ್ಯಕ್ಷ ಮತ್ತು ಇಬ್ಬರು ಇತರ ಸದಸ್ಯರನ್ನು ಹೊಂದಿರತಕ್ಕದ್ದು ಮತ್ತು ಅಧ್ಯಕ್ಷರು ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿ ಸೇವೆ ಸಲ್ಲಿಸುತ್ತಿರುವ ನ್ಯಾಯಾಧೀಶನಾಗಿರತಕ್ಕದ್ದು ಮತ್ತು ಇತರ ಸದಸ್ಯರು, ಯಾವುದೇ ಉಚ್ಚ ನ್ಯಾಯಾಲಯದಲ್ಲಿ ಸೇವೆ ಸಲ್ಲಿಸುತ್ತಿರುವ ಅಥವಾ ನಿವೃತ್ತರಾದ ನ್ಯಾಯಾಧೀಶರಾಗಿರತಕ್ಕದ್ದು.

10. ಸಲಹಾ ಮಂಡಲಿಗೆ ಉಲ್ಲೇಖಿಸುವುದು.- ಈ ಅಧಿನಿಯಮದ ಅಡಿಯಲ್ಲಿ ಒಂದು ಸ್ಥಾನಬದ್ಧತಾ ಆದೇಶವನ್ನು ಹೊರಡಿಸಲಾದ ಪ್ರತಿಯೊಂದು ಸಂದರ್ಭದಲ್ಲಿ, ಆ ಆದೇಶದ ಅಡಿಯಲ್ಲಿ ವ್ಯಕ್ತಿಯನ್ನು ಸ್ಥಾನಬದ್ಧತೆಯಲ್ಲಿ ಇರಿಸಲಾದ ದಿನಾಂಕದಿಂದ ಮೂರು ವಾರಗಳೊಳಗೆ, ರಾಜ್ಯ ಸರ್ಕಾರವು, 9ನೇ ಪ್ರಕರಣದ ಮೂಲಕ ರಚಿತವಾದ ಸಲಹಾ ಮಂಡಲಿಯ ಮುಂದೆ, ಯಾವ ಕಾರಣಗಳಿಗಾಗಿ ಆದೇಶವನ್ನು ಮಾಡಲಾಯಿತೆಂಬುದನ್ನು ಮತ್ತು ಆದೇಶದಿಂದ ಬಾಧಿತನಾದ ವ್ಯಕ್ತಿಯ ಮನವಿಗಳು, ಯಾವುದಾದರೂ ಇದ್ದರೆ, ಅವುಗಳನ್ನು ಮತ್ತು ಅಧಿಕಾರಿಯು ಹೊರಡಿಸಿದ ಆದೇಶವಾಗಿದ್ದ ಸಂದರ್ಭದಲ್ಲಿ, (3)ನೇ ಪ್ರಕರಣದ (3)ನೇ ಉಪ ಪ್ರಕರಣದ ಅಡಿಯಲ್ಲಿ, ಅಂಥ ಅಧಿಕಾರಿಯ ವರದಿಯನ್ನು ಸಹ ಮಂಡಿಸತಕ್ಕದ್ದು.

11. ಸಲಹಾ ಮಂಡಲಿಯ ಕಾರ್ಯವಿಧಾನ.- (1) ಸಲಹಾ ಮಂಡಲಿಯು, ತನ್ನ ಮುಂದೆ ಮಂಡಿಸಲಾದ ವಿಷಯಗಳನ್ನು ಪರಿಶೀಲಿಸಿ, ಮತ್ತು ತಾನು ಅವಶ್ಯವೆಂದು ಭಾವಿಸಬಹುದಾದಂಥ ಇನ್ನೂ ಹೆಚ್ಚಿನ ಮಾಹಿತಿಯನ್ನು,

ರಾಜ್ಯ ಸರ್ಕಾರದಿಂದ ಅಥವಾ ರಾಜ್ಯ ಸರ್ಕಾರದ ಮೂಲಕ ಈ ಉದ್ದೇಶಕ್ಕಾಗಿ ನಿಯೋಜಿಸಿದ ಯಾರೇ ವ್ಯಕ್ತಿಯಿಂದ ಅಥವಾ ಸಂಬಂಧಪಟ್ಟ ಯಾರೇ ವ್ಯಕ್ತಿಯಿಂದ ತರಿಸಿಕೊಂಡ ತರುವಾಯ ಮತ್ತು ಯಾವುದೇ ನಿರ್ದಿಷ್ಟ ಪ್ರಕರಣದಲ್ಲಿ ಸಂಬಂಧಪಟ್ಟ ವ್ಯಕ್ತಿಯು ತನ್ನ ಅಹವಾಲನ್ನು ಹೇಳಿಕೊಳ್ಳಲು ಅಪೇಕ್ಷಿಸಿದ್ದಾನೆಂದು ಮತ್ತು ಹಾಗೆ ಅಹವಾಲನ್ನು ಕೇಳುವುದು ಅತ್ಯಾವಶ್ಯಕವೆಂದು ಸಲಹಾ ಮಂಡಲಿಯು ಪರಿಗಣಿಸಿದರೆ, ಅವನನ್ನು ವೈಯಕ್ತಿಕವಾಗಿ ವಿಚಾರಣೆ ಮಾಡಿದ ತರುವಾಯ, ಸಂಬಂಧಪಟ್ಟ ವ್ಯಕ್ತಿಯನ್ನು ಸ್ಥಾನಬದ್ಧತೆಯಲ್ಲಿರಿಸಿದ ದಿನಾಂಕದಿಂದ ಏಳು ವಾರಗಳೊಳಗೆ, ರಾಜ್ಯ ಸರ್ಕಾರಕ್ಕೆ ತನ್ನ ವರದಿಯನ್ನು ಒಪ್ಪಿಸತಕ್ಕದ್ದು.

(2) ಸಲಹಾ ಮಂಡಲಿಯ ವರದಿಯಲ್ಲಿ, ಸಂಬಂಧಪಟ್ಟ ವ್ಯಕ್ತಿಯನ್ನು ಸ್ಥಾನಬದ್ಧತೆಯಲ್ಲಿರಿಸಿದ್ದಕ್ಕೆ ಕಾರಣಗಳು ಸಾಕಷ್ಟಿವೆಯೇ ಅಥವಾ ಇಲ್ಲವೇ ಎಂಬ ಬಗ್ಗೆ ಸಲಹಾ ಮಂಡಲಿಯು ತನ್ನ ಅಭಿಪ್ರಾಯವನ್ನು, ವರದಿಯ ಪ್ರತ್ಯೇಕ ಭಾಗದಲ್ಲಿ ತಿಳಿಸತಕ್ಕದ್ದು.

(3) ಸಲಹಾ ಮಂಡಲಿಯ ಸದಸ್ಯರಲ್ಲಿ ಭಿನ್ನಾಭಿಪ್ರಾಯವಿದ್ದಾಗ, ಅಂಥ ಸದಸ್ಯರ ಬಹುಮತದ ಅಭಿಪ್ರಾಯವನ್ನು ಮಂಡಲಿಯ ಅಭಿಪ್ರಾಯವೆಂದು ಭಾವಿಸತಕ್ಕದ್ದು.

(4) ಸಲಹಾ ಮಂಡಲಿಯ ಕಾರ್ಯಕಲಾಪಗಳು ಮತ್ತು ಅದರ ವರದಿಯು, ಸಲಹಾ ಮಂಡಲಿಯ ಅಭಿಪ್ರಾಯವನ್ನು ನಿರ್ದಿಷ್ಟಪಡಿಸಿರುವ ವರದಿಯ ಭಾಗವನ್ನು ಹೊರತುಪಡಿಸಿದಂತೆ ಗೌಪ್ಯವಾಗಿರತಕ್ಕದ್ದು.

(5) ಈ ಪ್ರಕರಣದಲ್ಲಿರುವುದಾದರೂ, ಯಾರ ವಿರುದ್ಧ ಒಂದು ಸ್ಥಾನಬದ್ಧತಾ ಆದೇಶವನ್ನು ಮಾಡಲಾಗಿದೆಯೋ ಆ ವ್ಯಕ್ತಿಯನ್ನು, ಸಲಹಾ ಮಂಡಲಿಯ ಉಲ್ಲೇಖಕ್ಕೆ ಸಂಬಂಧಿಸಿದ ಯಾವುದೇ ವಿಷಯದ ಬಗ್ಗೆ ಯಾರೇ ವಕೀಲನ ಮೂಲಕ ಹಾಜರಾಗಲು ಹಕ್ಕುಳ್ಳವನನ್ನಾಗಿಸತಕ್ಕದ್ದಲ್ಲ.

12. ಸಲಹಾ ಮಂಡಲಿಯ ವರದಿಯ ಬಗ್ಗೆ ಕ್ರಮ.- (1) ಸಲಹಾ ಮಂಡಲಿಯು, ಒಬ್ಬ ವ್ಯಕ್ತಿಯನ್ನು ಸ್ಥಾನಬದ್ಧತೆಯಲ್ಲಿಡುವುದಕ್ಕೆ ಸಾಕಷ್ಟು ಕಾರಣಗಳಿವೆ ಎಂಬ ತನ್ನ ಅಭಿಪ್ರಾಯವನ್ನು ವರದಿಮಾಡಿದ ಯಾವುದೇ ಸಂದರ್ಭದಲ್ಲಿ ರಾಜ್ಯ ಸರ್ಕಾರವು, ಸಂಬಂಧಪಟ್ಟ ವ್ಯಕ್ತಿಯ ಅಂಥ ಸ್ಥಾನಬದ್ಧತೆಯನ್ನು ಸ್ಥಿರೀಕರಿಸಬಹುದು ಮತ್ತು ತಾನು ಸೂಕ್ತವೆಂದು ಭಾವಿಸುವಂತೆ, 13ನೇ ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ಗರಿಷ್ಠ ಅವಧಿಯನ್ನು ಮೀರದಂತೆ ಅದನ್ನು ಮುಂದುವರಿಸಬಹುದು.

(2) ಸಲಹಾ ಮಂಡಲಿಯು, ಸಂಬಂಧಪಟ್ಟ ವ್ಯಕ್ತಿಯ ಸ್ಥಾನಬದ್ಧತೆಗೆ ಸಾಕಷ್ಟು ಕಾರಣಗಳಿಲ್ಲವೆಂದು, ತನ್ನ ಅಭಿಪ್ರಾಯವನ್ನು ವರದಿಮಾಡಿದ ಯಾವುದೇ ಸಂದರ್ಭದಲ್ಲಿ, ರಾಜ್ಯ ಸರ್ಕಾರವು, ಸ್ಥಾನಬದ್ಧತಾ ಆದೇಶವನ್ನು ರದ್ದುಪಡಿಸತಕ್ಕದ್ದು ಮತ್ತು ಕೂಡಲೇ ವ್ಯಕ್ತಿಯನ್ನು ಬಿಡುಗಡೆ ಮಾಡುವಂತೆ ಮಾಡತಕ್ಕದ್ದು.

13. ಸ್ಥಾನ ಬದ್ಧತೆಯ ಗರಿಷ್ಠ ಅವಧಿ.- 12ನೇ ಪ್ರಕರಣದ ಅಡಿಯಲ್ಲಿ ಸ್ಥಿರೀಕರಿಸಲಾದ, ಈ ಅಧಿನಿಯಮದ ಅಡಿಯಲ್ಲಿ ಮಾಡಿದ ಸ್ಥಾನಬದ್ಧತಾ ಆದೇಶಕ್ಕನುಸಾರವಾಗಿ, ಯಾರೇ ವ್ಯಕ್ತಿಯನ್ನು ಸ್ಥಾನಬದ್ಧತೆಯಲ್ಲಿಡಬಹುದಾದ ಗರಿಷ್ಠ ಅವಧಿಯು, ಸ್ಥಾನಬದ್ಧತಾ ದಿನಾಂಕದಿಂದ ಹನ್ನೆರಡು ತಿಂಗಳುಗಳಾಗಿರತಕ್ಕದ್ದು.

14. ಸ್ಥಾನಬದ್ಧತಾ ಆದೇಶಗಳನ್ನು ರದ್ದು ಮಾಡುವುದು.- (1) ಕರ್ನಾಟಕ ಸಾಮಾನ್ಯ ಖಂಡಗಳ ಅಧಿನಿಯಮ, 1899ರ 21ನೇ ಪ್ರಕರಣದ ಉಪಬಂಧಗಳಿಗೆ ಪ್ರತಿಕೂಲವಾಗದಂತೆ, 3ನೇ ಪ್ರಕರಣದ (2)ನೇ ಉಪಪ್ರಕರಣದಲ್ಲಿ ನಮೂದಿಸಲಾದ ಅಧಿಕಾರಿಯು ಮಾಡಿದ ಯಾವುದೇ ಆದೇಶದಲ್ಲಿ ಏನೇ ಇದ್ದರೂ, ಸ್ಥಾನಬದ್ಧತಾ ಆದೇಶವನ್ನು ರಾಜ್ಯ ಸರ್ಕಾರವು ಯಾವುದೇ ಕಾಲದಲ್ಲಿ ರದ್ದುಪಡಿಸಬಹುದು ಅಥವಾ ಮಾರ್ಪಾಟು ಮಾಡಬಹುದು.

[(2) ಒಂದು ಸ್ಥಾನಬದ್ಧತಾ ಆದೇಶದ ರದ್ದಿಯಾತಿಯು ಅಥವಾ ಮುಕ್ತಾಯವು (ಇನ್ನು ಮುಂದೆ ಈ ಉಪಪ್ರಕರಣದಲ್ಲಿ ಹಿಂದಿನ ಸ್ಥಾನಬದ್ಧತಾ ಆದೇಶ ಎಂಬುದಾಗಿ ಉಲ್ಲೇಖಿಸಲಾಗಿದೆ), ಅಂಥ ಹಿಂದಿನ ಸ್ಥಾನಬದ್ಧತಾ ಆದೇಶವು ಕರ್ನಾಟಕ ಕಳ್ಳಭಟ್ಟಿ ವ್ಯಾಪಾರಿಗಳ, ಮಾದಕವಸ್ತು ಅಪರಾಧಿಗಳ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರ ಅಪರಾಧಿಗಳ ಮತ್ತು ಕೊಳಚೆ ಪ್ರದೇಶ ಕಬಳಿಸುವವರ ಅಪಾಯಕಾರಿ ಚಟುವಟಿಕೆಗಳ ಪ್ರತಿಬಂಧಕ (ತಿದ್ದುಪಡಿ) ಅಧಿನಿಯಮ, 1987 ಪ್ರಾರಂಭವಾಗುವುದಕ್ಕೆ ಮೊದಲು ಮಾಡಿರಲಿ ಅಥವಾ ಆ ತರುವಾಯ ಮಾಡಿರಲಿ, ಅದು, ಅದೇ ವ್ಯಕ್ತಿಯ ವಿರುದ್ಧ 3ನೇ ಪ್ರಕರಣದ ಅಡಿಯಲ್ಲಿ ಇನ್ನೊಂದು ಸ್ಥಾನಬದ್ಧತಾ ಆದೇಶವನ್ನು (ಇನ್ನು ಮುಂದೆ ಈ ಉಪಪ್ರಕರಣದಲ್ಲಿ ತರುವಾಯದ ಸ್ಥಾನಬದ್ಧತಾ ಆದೇಶವೆಂದು ಉಲ್ಲೇಖಿಸಲಾಗಿದೆ) ಮಾಡುವುದನ್ನು ಪ್ರತಿಷೇಧಿಸತಕ್ಕದ್ದಲ್ಲ:

ಪರಂತು, ಅಂಥ ವ್ಯಕ್ತಿಯ ವಿರುದ್ಧ ಮಾಡಲಾದ ಹಿಂದಿನ ಸ್ಥಾನಬದ್ಧತಾ ಆದೇಶವು ರದ್ದುಗೊಂಡ ಅಥವಾ ಕೊನೆಗೊಂಡ ತರುವಾಯ ಯಾವುದೇ ಹೊಸ ಸಂಗತಿ ಉದ್ಭವವಾಗದಿದ್ದ ಸಂದರ್ಭದಲ್ಲಿ, ತರುವಾಯದ ಸ್ಥಾನಬದ್ಧತಾ ಆದೇಶಕ್ಕೆ ಅನುಸಾರವಾಗಿ ಅಂಥ ವ್ಯಕ್ತಿಯನ್ನು ಬಂಧಿಸಿಡಬಹುದಾದ ಗರಿಷ್ಠ ಅವಧಿಯನ್ನು, ಯಾವ ಸಂಬಂಧದಲ್ಲೂ, ಹಿಂದಿನ ಸ್ಥಾನಬದ್ಧತಾ ಆದೇಶದ ಮೇರೆಗಿನ ದಿನಾಂಕದಿಂದ ಹನ್ನೆರಡು ತಿಂಗಳ ಅವಧಿ ಮುಗಿದ ನಂತರವೂ ವಿಸ್ತರಿಸತಕ್ಕದ್ದಲ್ಲ.]¹

1. 1987ರ ಅಧಿನಿಯಮ 22ರ ಮೂಲಕ 20.1.1987 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

15. ಸ್ಥಾನಬದ್ಧತೆಯಲ್ಲಿರಿಸಿದ ವ್ಯಕ್ತಿಯ ತಾತ್ಕಾಲಿಕ ಬಿಡುಗಡೆ.- (1) ರಾಜ್ಯ ಸರ್ಕಾರವು, ಯಾವುದೇ ಕಾಲದಲ್ಲಿ, ಸ್ಥಾನಬದ್ಧತಾ ಆದೇಶಕ್ಕನುಸಾರವಾಗಿ ಬಂಧಿಸಲಾದ ಯಾರೇ ವ್ಯಕ್ತಿಯನ್ನು ಷರತ್ತುಗಳಿಲ್ಲದೆ ಅಥವಾ ಆ ವ್ಯಕ್ತಿಯು

ಒಪ್ಪಿಕೊಳ್ಳುವಂಥ ನಿರ್ದೇಶನದಲ್ಲಿ ನಿರ್ದಿಷ್ಟಪಡಿಸಿದ ಷರತ್ತುಗಳ ಮೇಲೆ, ನಿರ್ದಿಷ್ಟಪಡಿಸಬಹುದಾದ ಯಾವುದೇ ಅವಧಿಗಾಗಿ ಬಿಡುಗಡೆ ಮಾಡಬಹುದೆಂದು ನಿರ್ದೇಶಿಸಬಹುದು ಮತ್ತು ಯಾವುದೇ ಕಾಲದಲ್ಲಿ ಅವನ ಬಿಡುಗಡೆಯನ್ನು ರದ್ದುಪಡಿಸಬಹುದು.

(2) (1)ನೇ ಉಪಪ್ರಕರಣದ ಅಡಿಯಲ್ಲಿ, ಯಾರೇ ಸ್ಥಾನಬದ್ಧತೆಯಲ್ಲಿರುವವನನ್ನು ಬಿಡುಗಡೆ ಮಾಡಲು ನಿರ್ದೇಶಿಸುವಾಗ, ನಿರ್ದೇಶನದಲ್ಲಿ ನಿರ್ದಿಷ್ಟಪಡಿಸಿರುವ ಷರತ್ತುಗಳ ಪಾಲನೆಗಾಗಿ, ಜಾಮೀನು ಸಹಿತವಾದ ಅಥವಾ ಜಾಮೀನು ರಹಿತವಾದ ಒಂದು ಬಂಧ ಪತ್ರವನ್ನು ಬರೆದು ಕೊಡುವಂತೆ ಅಗತ್ಯಪಡಿಸಬಹುದು.

(3) (1)ನೇ ಉಪಪ್ರಕರಣದ ಅಡಿಯಲ್ಲಿ ಬಿಡುಗಡೆ ಹೊಂದಿದ ಯಾರೇ ವ್ಯಕ್ತಿಯು, ಅವನನ್ನು ಬಿಡುಗಡೆ ಮಾಡಲು ಅಥವಾ ಸಂದರ್ಭಾನುಸಾರ ಅವನ ಬಿಡುಗಡೆಯನ್ನು ರದ್ದುಪಡಿಸಲು ನಿರ್ದೇಶಿಸುವ ಆದೇಶದಲ್ಲಿ ನಿರ್ದಿಷ್ಟಪಡಿಸಿದ ಕಾಲದಲ್ಲಿ ಮತ್ತು ಸ್ಥಳದಲ್ಲಿ ಮತ್ತು ಅಂಥ ಪ್ರಾಧಿಕಾರಿಯ ಮುಂದೆ ಶರಣಾಗತನಾಗತಕ್ಕದ್ದು.

(4) ಯಾರೇ ವ್ಯಕ್ತಿಯು (3)ನೇ ಉಪ ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಲಾದ ರೀತಿಯಲ್ಲಿ ಶರಣಾಗತನಾಗಲು ತಪ್ಪಿದರೆ, ಅವನು, ಅಪರಾಧ ನಿರ್ಣಯವಾದ ತರುವಾಯ, ಎರಡು ವರ್ಷಗಳವರೆಗೆ ವಿಸ್ತರಿಸಬಹುದಾದ ಕಾರಾವಾಸ ಶಿಕ್ಷೆಯಿಂದ ಅಥವಾ ಜುಲ್ಮಾನೆಯಿಂದ ಅಥವಾ ಅವೆರಡರಿಂದಲೂ ದಂಡಿತನಾಗತಕ್ಕದ್ದು.

(5) (1)ನೇ ಉಪಪ್ರಕರಣದ ಅಡಿಯಲ್ಲಿ ಬಿಡುಗಡೆ ಹೊಂದಿದ ಯಾರೇ ವ್ಯಕ್ತಿಯು, (1)ನೇ ಉಪಪ್ರಕರಣದ ಅಡಿಯಲ್ಲಿ ಅವನ ಮೇಲೆ ವಿಧಿಸಲಾದ ಅಥವಾ ಅವನು ಬರೆದುಕೊಟ್ಟ ಬಂಧಪತ್ರದಲ್ಲಿರುವ ಷರತ್ತುಗಳನ್ನು ಈಡೇರಿಸಲು ತಪ್ಪಿದರೆ, ಬಂಧಪತ್ರವನ್ನು ಮುಟ್ಟುಗೋಲು ಹಾಕಿಕೊಳ್ಳಲಾಗಿದೆಯೆಂದು ಘೋಷಿಸತಕ್ಕದ್ದು ಮತ್ತು ಆ ಮೂಲಕ ಬದ್ಧನಾದ ಯಾರೇ ವ್ಯಕ್ತಿಯು, ಆ ಬಗೆಗಿನ ದಂಡವನ್ನು ಸಂದಾಯ ಮಾಡಲು ಬದ್ಧನಾಗಿರತಕ್ಕದ್ದು.

16. ಸದ್ಭಾವನೆಯಿಂದ ಕೈಗೊಂಡ ಕ್ರಮದ ರಕ್ಷಣೆ.- ಈ ಅಧಿನಿಯಮದ ಅನುಸರಣೆಯಲ್ಲಿ ಸದ್ಭಾವನೆಯಿಂದ ಕೈಗೊಂಡ ಅಥವಾ ಕೈಗೊಳ್ಳಲು ಉದ್ದೇಶಿಸಿದ ಯಾವುದೇ ಕ್ರಮಕ್ಕಾಗಿ, ರಾಜ್ಯ ಸರ್ಕಾರದ ಅಥವಾ ಯಾರೇ ಅಧಿಕಾರಿಯ ಅಥವಾ ವ್ಯಕ್ತಿಯ ವಿರುದ್ಧ ಯಾವುದೇ ದಾವೆ, ಅಭಿಯೋಗ ಅಥವಾ ಇತರ ಕಾನೂನು ವ್ಯವಹರಣೆಯನ್ನು ಹೂಡತಕ್ಕದ್ದಲ್ಲ.

17. ಯಾರೇ ಕಳ್ಳಭಟ್ಟಿ ವ್ಯಾಪಾರಿಗಳ, ಮಾದಕವಸ್ತು ಅಪರಾಧಿಗಳ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರ ಅಪರಾಧಿಗಳ ಮತ್ತು ಕೊಳಚೆ ಪ್ರದೇಶಗಳನ್ನು ಕಬಳಿಸುವವರ ವಿರುದ್ಧ ಸ್ಥಾನಬದ್ಧತಾ ಆದೇಶವನ್ನು ಈ ಅಧಿನಿಯಮದ ಅಡಿಯಲ್ಲಿ ಮಾಡಲಾಗಿರುವುದು ಮತ್ತು ರಾಷ್ಟ್ರೀಯ ಭದ್ರತಾ ಅಧಿನಿಯಮದ ಅಡಿಯಲ್ಲಿ ಮಾಡಿರುವುದು.- ಈ ಅಧಿನಿಯಮದ ಪ್ರಾರಂಭದಂದು ಅಥವಾ ಆ ತರುವಾಯ, ಕರ್ನಾಟಕ ರಾಜ್ಯದಲ್ಲಿರುವ ಯಾರೇ ಕಳ್ಳಭಟ್ಟಿ ವ್ಯಾಪಾರಿಗೆ, ಮಾದಕವಸ್ತು ಅಪರಾಧಿಗೆ, ಜೂಜುಕೋರನಿಗೆ, ಗೂಂಡಾನಿಗೆ, ಅನೈತಿಕ ವ್ಯವಹಾರ ಅಪರಾಧಿಗೆ ಮತ್ತು ಕೊಳಚೆ ಪ್ರದೇಶಗಳನ್ನು ಕಬಳಿಸುವವನಿಗೆ ಸಂಬಂಧಿಸಿದಂತೆ, ಸಾರ್ವಜನಿಕ ಸುವ್ಯವಸ್ಥೆಯನ್ನು ಕಾಪಾಡಲು ಯಾವುದೇ ರೀತಿಯಲ್ಲಿ ಪ್ರತಿಕೂಲವಾಗಿ ವರ್ತಿಸುವುದರಿಂದ ಅವನನ್ನು ತಡೆಯುವ ಕಾರಣದ ಮೇಲೆ ಅಂಥ ವ್ಯಕ್ತಿಯ ವಿರುದ್ಧ ಯಾವ ಸ್ಥಾನಬದ್ಧತಾ ಆದೇಶವನ್ನು ಹೊರಡಿಸಬಹುದೋ ಅಥವಾ ಹೊರಡಿಸಲು ಸಾಧ್ಯವಿದೆಯೋ ಆ ಯಾವುದೇ ಸ್ಥಾನಬದ್ಧತಾ ಆದೇಶವನ್ನು ರಾಜ್ಯ ಸರ್ಕಾರವು ಅಥವಾ ರಾಷ್ಟ್ರೀಯ ಭದ್ರತಾ ಅಧಿನಿಯಮದ ಅಡಿಯಲ್ಲಿನ ಯಾರೇ ಅಧಿಕಾರಿಯು ರಾಷ್ಟ್ರೀಯ ಭದ್ರತಾ ಅಧಿನಿಯಮ, 1980ರ (1980ರ ಕೇಂದ್ರಾಧಿನಿಯಮ 65) ಅಡಿಯಲ್ಲಿ ಹೊರಡಿಸತಕ್ಕದ್ದಲ್ಲ.

18. ನಿರಸನ ಮತ್ತು ಉಳಿಸುವಿಕೆಗಳು.- (1) ಕರ್ನಾಟಕ ಕಳ್ಳಭಟ್ಟಿವ್ಯಾಪಾರಿಗಳ, ಮಾದಕವಸ್ತು ಅಪರಾಧಿಗಳ, ಜೂಜುಕೋರರ, ಗೂಂಡಾಗಳ, ಅನೈತಿಕ ವ್ಯವಹಾರದ ಅಪರಾಧಿಗಳ ಮತ್ತು ಕೊಳಚೆ ಪ್ರದೇಶ ಕಬಳಿಸುವವರ ಅಪಾಯಕಾರಿ ಚಟುವಟಿಕೆಗಳ ಪ್ರತಿಬಂಧಕ ಅಧ್ಯಾದೇಶ, 1984ನ್ನು (1984ರ ಕರ್ನಾಟಕ ಅಧ್ಯಾದೇಶ 16) ಈ ಮೂಲಕ ನಿರಸನಗೊಳಿಸಲಾಗಿದೆ.

(2) ಹಾಗೆ ನಿರಸಿತವಾಗಿದ್ದರೂ, ಸದರಿ ಅಧ್ಯಾದೇಶದ ಅಡಿಯಲ್ಲಿ ಮಾಡಲಾದ ಯಾವುದೇ ಕೃತ್ಯ ಅಥವಾ ಕೈಗೊಳ್ಳಲಾದ ಯಾವುದೇ ಕ್ರಮವನ್ನು ಈ ಅಧಿನಿಯಮದ ಅಡಿಯಲ್ಲಿ ಮಾಡಲಾದುದೆಂದು ಅಥವಾ ಕೈಗೊಳ್ಳಲಾದುದೆಂದು ಭಾವಿಸತಕ್ಕದ್ದು.

* * *

The above Translation of the Karnataka Prevention of Dangerous Activities of Bootleggers, Drug-Offenders, Gamblers, Goondas, Immoral Traffic Offenders and Slum-grabbers Act, 1985 (12 of 1985) shall be authoritative text in the Kannada Language under section 5A of the Karnataka Official Language Act, 1963 (Karnataka Act 26 of 1963).

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ ಮತ್ತು ಅವರ ಹೆಸರಿನಲ್ಲಿ,

ಜಿ.ಕೆ. ಬೋರೇಗೌಡ

ಪಿ.ಆರ್. 1291

ಸರ್ಕಾರದ ಕಾರ್ಯದರ್ಶಿ,

ಸಂಸದೀಯ ವ್ಯವಹಾರಗಳು ಮತ್ತು ಶಾಸನ ರಚನೆ ಇಲಾಖೆ.